

بھکتی - صوفی روایات

مذہبی عقائد میں تبدیلی اور عقیدت مندانہ متون
(تقریباً آٹھویں صدی سے اٹھارہویں صدی تک)

باب 4 میں ہم نے دیکھا کہ پہلے ہزار سال عیسوی کے وسط تک آتے آتے برصغیر کے منظر نامے پر مذہبی عمارات - استوپ، وہار اور مندر بکھر گئے۔ اگر یہ عمارتیں کسی مخصوص مذہبی عقائد اور معمولات کی نشانی ہیں تو وہیں دیگر مذہبی عقائد کی از سر نو تعمیر، ادبی روایات بشمول پُرانوں کی بنیاد پر بھی جن کی موجودہ شکل تقریباً اسی زمانے میں بننا شروع ہو گئی تھی۔ اس کے علاوہ ایسے مذہبی عقائد بھی ہیں جو ادبی اور بصری دونوں ہی دستاویزات میں مجموعی طور پر موہوم ہیں۔

اس عہد کے جدید ادبی ماخذوں میں صوفی سنت شاعروں کی تخلیقات ہیں جن میں انھوں نے عوام کی علاقائی زبانوں میں اپنے خیالات کا بیانیہ اظہار کیا۔ یہ تخلیقات جو زیادہ تر موسیقانہ ہیں شاعر سنتوں کے شاگردوں یا عقیدت مندوں کے ذریعہ ان کی موت کے بعد مرتب کی گئیں۔ یہ روایات سریع الحركات تھیں۔ عقیدت مندوں کی کئی نسلوں نے بنیادی پیغام کو نہ صرف پھیلایا بلکہ ان خیالات کو جو مختلف سیاسی، سماجی اور ثقافتی تناظر میں مشکوک اور غیر ضروری لگے، انھیں یا تو ترمیم کر دی گئی، یا بدل دیا گیا یا حذف کر دیا۔ ان ماخذوں کا استعمال کرنا مؤرخین کے لیے ایک چیلنج بنا ہوا ہے۔

مؤرخین ان سنت شاعروں کے عقیدت مندوں (جو ان کے مذہبی فرقے کے ممبر تھے) کے ذریعہ لکھی گئی۔ ان کی سوانح حیات یا اولیا کی کتابوں کا بھی استعمال کرتے ہیں۔ یہ سوانح حیات ادبی سچائی نہیں ہیں لیکن ان سے یہ علم ہوتا ہے کہ عقیدت مند، ان نئے راستہ بنانے والے مرد و خواتین کی زندگی کو کس طرح دیکھتے تھے۔

جیسا کہ ہم دیکھیں گے کہ یہ ماخذات ایک قوت عمل اور مختلف مناظر نامے کی امتیازی خصوصیات کی وقت نظر مہیا کراتے ہیں۔ آئیے اب ہم اس کے کچھ عناصر کو نہایت باریکی سے دیکھیں یعنی ان کا مطالعہ کریں۔

شکل 6.1

مانڈ کو اچکر کی بارہویں صدی میں بنی کانسہ کی مورتی۔

یہ شیو کے پیروکار تھے انھوں نے تمل میں خوبصورت عقیدت مند گیت لکھے کرتے ہیں۔



’عظیم‘ اور ’ادنیٰ‘

روایات

’عظیم‘ اور ’ادنیٰ‘ جیسی اصطلاح بیسویں صدی کے سماجی علوم کے ماہر رابرٹ ریڈ فیلڈ کے ذریعہ ایک زرعی سماج کے ثقافتی معمولات کو بیان کرنے کے لیے استعمال کی گئی ہیں۔ اس ماہر سماجی علوم نے دیکھا کہ کسان ان رسم و رواج اور مذہبی عبادات کو ادا کرتے تھے۔ جن پر سماج کے غالب طبقے جیسے پروہت اور راجہ کے ذریعہ عمل کیا جاتا تھا۔ ان رسم و رواج کو ریڈ فیلڈ نے ’عظیم‘ روایات کا نام دیا۔ اس کے ساتھ ہی زرعی سماج دیگر مقامی معمولات پر بھی عمل پیرا تھا جو اس ’عظیم‘ روایات سے ضروری طور پر میل نہیں کھاتی تھیں۔ ان کو اس نے ’ادنیٰ‘ روایات کے زمرے میں شامل کیا ہے ریڈ فیلڈ نے یہ بھی دیکھا کہ ’عظیم‘ اور ’ادنیٰ‘ دونوں ہی روایات میں وقت کے ساتھ ہوئے تفاعل کے عمل کے سبب تبدیلیاں ہوئیں۔

اگرچہ دانشوران طریقہ عمل اور زمروں کی اہمیت سے انکار نہیں کرتے لیکن وہ ان اصطلاحات میں جو نظام مراتب ابھر کر سامنے آتا ہے۔ اس سے پریشان نظر آتے ہیں۔ اسے نشان زد کرنے کا ایک طریقہ ان اصطلاحات کو حوالہ نشان ’عظیم‘ اور ’ادنیٰ‘ کے ساتھ استعمال کیا جائے۔

1. مذہبی عقائد اور معمولات کا رنگیں مرتق

شاید اس عہد کی سب سے جاذب توجہ خصوصیت ہے ادب اور سنگ تراشی۔ دونوں میں قطار در قطار دیوی دیوتا زیادہ نظر آنے لگتے ہیں۔ ایک سطح پر یہ اس بات کا مظہر ہے کہ وشنو، شیو اور دیوی، جن کو مختلف اشکال میں ظاہر کیا گیا، کی پوجا نہ صرف جاری رہی بلکہ اور زیادہ وسیع ہو گئی۔

1.1 عبادت اور پرستش کی تکمیل

مؤرخین جنہوں نے اس ترقی کو سمجھنے کی کوشش کی ہے ان کا خیال ہے کہ یہاں کم از کم دو طرح کے طریقہ عمل تھے۔ ایک طریقہ عمل برہمنی خیالات کی نشر و اشاعت تھا۔ اس کی توضیح پوران کی کتابوں کی ترتیب، تدوین اور تحفظ کے ذریعہ ہوئی تھی۔ یہ کتابیں آسان سنسکرت اشعار میں جو عام طور پر ویدک علوم سے خارج عورتوں اور شودروں کے ذریعہ بھی قابل رسائی تھیں۔ اسی عہد کا ایک دیگر طریقہ عمل تھا عورتوں، شودروں و دیگر سماجی طبقوں کے عقائد اور معمولات کو برہمنوں کے ذریعہ تسلیم کیا جانا اور اس کو ایک نئی شکل عطا کرنا۔ حقیقتاً سماجی علوم کے ماہرین کا ماننا ہے کہ پورے برصغیر میں بہت سے مذہبی عقائد اور معمولات ’عظیم‘، سنسکرت۔ پورانی (Puranic) روایات نیز ’ادنیٰ‘ روایات کے درمیان ایک مسلسل مکالمے کا نتیجہ ہیں۔

اس طریقہ عمل کی سب سے زیادہ جاذب توجہ مثال، پوری (اڑیسہ) میں دیکھنے کو ملتی ہے۔ جہاں اہم ترین دیوتا کو بارہویں صدی تک آتے آتے جگن ناتھ (لغوی معنی پورے عالم کا آقا) کو وشنو کے ایک روپ کے طور پر شناخت کیا گیا۔



شکل 6.2

جگن ناتھ (بائیں) اپنی بہن سبھدرا (درمیان میں) اور اپنے بھائی بلرام (دائیں) کے ساتھ

اگر شکل 6.2 کا شکل 4.26 (باب 4) سے موازنہ کیا جائے تو آپ دیکھیں گے کہ دیوتا کو بالکل مختلف طریقے سے پیش کیا گیا ہے۔ اس مثال میں ایک مقامی دیوتا کو جس کی شبیہ کو اب تک مسلسل مقامی قبائلی مہارت کے ذریعہ لکڑی سے بنایا جاتا تھا، وشنو کی شکل میں شناخت کیا گیا ہے۔ وشنو کی یہ شبیہ ملک کے دیگر حصوں میں پائی جانے والی شبیہوں سے پوری طرح مختلف تھی۔

تکمیل کی ایسی مثالیں دیویوں کے طبقات میں بھی ملتی ہیں۔ دیوی کی عبادت کو بظاہر وسیع طور پر اکثر سندور سے لپے گئے پتھروں کی شکل میں ہی کی جاتی تھی۔ ان مقامی دیویوں کو پورا نک روایات کے اندر اہم ترین دیوتاؤں کی بیویوں کو شکل میں نام و نشان دیا گیا ہے۔ کبھی وہ لکشمی کے روپ میں وشنو کی پتی بنی اور کبھی شیو کی پتی پاروتی کی شکل میں سامنے آئی۔

شکل 6.3

بودہ دیوی ماریچی کی مورتی،
(تقریباً دسویں صدی، بہار)، مختلف مذہبی
عقائد اور روایات کی تکمیل کے طریقہ عمل
کی مثال پیش کرتی ہے۔

1.2 اختلاف اور تضاد

اکثر دیوی کی عبادت کے طریقہ کو تا مگر نام سے وابستہ کیا جاتا ہے۔ تا مگر طریقہ برصغیر کے کئی حصوں میں پھیلا ہوا تھا۔ اس میں عورت اور مرد دونوں ہی شامل ہو سکتے تھے۔ اس کے علاوہ رسومات کے تناظر میں طبقہ اور ذات کے اختلافات کو نظر انداز کیا جاتا تھا۔ ان تصورات نے خاص طور پر برصغیر ہند کے مشرقی، شمالی اور جنوبی حصوں میں شیو مت اور بودھ مت کو بھی متاثر کیا۔

آنے والے ہزار سال میں ان مکمل عقائد اور معمولات کی درجہ بندی ’ہندو‘ کی شکل میں ہوئی۔ اگر ہم زمانہ وید اور پوران کے درمیان روایات کا موازنہ کریں تو یہ انتشار اور زیادہ واضح طور پر ابھر کر سامنے آتا ہے۔ زمانہ وید کے دیوکل کے اگنی، اندر اور سوم جیسے دیوتا پوری طرح حاشیہ پر آ گئے۔ ادب و سنگ تراشی، دونوں میں ہی ان کی نمائندگی نظر نہیں آتی۔ اگرچہ وید کے منتروں میں وشنو، شیو اور دیوی کی جھلک دیکھنے کو ملتی ہے۔ یہ پوران کے دیو مالا کے ساتھ معمولی طور پر مشترک تھے لیکن ان واضح تناقص کے باوجود ویدوں کو مستند و معتبر تسلیم کیا جاتا تھا۔

اس میں کوئی تعجب کی بات نہیں، کبھی آویزش کی حالت بھی پیدا ہو جاتی تھی۔ وید کی روایات کو ماننے والے سبھی معمولات کی ملامت کرتے تھے جو البتہ اور کی عبادت کے منتروں کی نغمہ خوانی، و ظیفہ خوانی کے ساتھ قربانیوں (یگیوں) کو ادا کرنے سے دور تھے۔ دوسری طرف وہ لوگ تھے



جو تاثرک معمولات میں مشغول تھے اور ویدک اقتدار کو نظر انداز کرتے تھے۔ ساتھ ہی عقیدت مند اپنے منتخب دیوتا وشنو یا شیو کو اکثر عظیم حیثیت سے پیش کرتے تھے۔ دیگر روایات جیسے بودھ یا جین مذہب سے بھی رشتے عموماً تناؤ بھرے ہو جاتے تھے۔ اگرچہ واضح آویزش کم دکھائی دیتی ہے۔

بھگتی روایات کو ہمیں اسی تناظر میں دیکھنا ہوگا۔ ہم جس عہد پر غور کر رہے ہیں اس سے قبل سے ہی تقریباً ایک ہزار سال پرانی عقیدت مندانہ عبادت کی طویل تاریخ رہی ہے۔ اس وقت عقیدت مند، عقیدت مندی کے اظہار میں مندروں کے اندر دیوتاؤں کی روزمرہ کی عبادت سے لے کر وجد آور پرستش تک جہاں عقیدت مند روحانی حالت حاصل کر لیتے ہیں، دکھائی دیتی ہے عقیدت مندانہ نغمہ خوانی یا وظیفہ خوانی اس طریقہ عبادت کا کبھی اہم حصہ ہوتی تھی۔ وشنو اور شیو فرقوں پر تو یہ بات خاص طور پر صادق آتی ہے۔

گفتگو کیجیے...

اپنے شہر میں یا گاؤں میں پوجے جانے والے دیوی دیوتاؤں کے ناموں کے بارے میں پتہ لگائیے اور وہ طریقے بتائیے جن سے ان کی تصویر کشی کی گئی ہے نیز ادا کی جانے والی رسوم بھی بیان کیجیے۔

2. عبادت کی نظمیں۔ ابتدائی بھگتی روایات

عبادت کے طریقوں کے ارتقا کے عمل کے دوران بہت سے سنت شاعر ایسے قائد کی شکل میں سامنے آئے جن کے ارد گرد عقیدت مندوں کا ایک پورا طبقہ جمع ہو گیا۔ مزید برآں، اگرچہ بیشتر بھگتی کی مختلف شکلوں میں برہمن، دیوتاؤں اور عقیدت مندوں کے درمیان، اہم ذریعہ بنے رہے۔ ان روایات نے ان عورتوں اور ”نچلی ذاتوں“ کو اپنے یہاں مقام دیا اور انھیں تسلیم کیا جنہیں راسخ العقیدہ برہمن ڈھانچے نے غیر مستحق قرار دے دیا تھا۔ بھگتی روایات کی ایک اور قابل ذکر خصوصیت اس کا متنوع ہے۔ مختلف سطح پر، مذہب کے مؤرخین روایات کو دو واضح زمروں، سگن (Saguna) (وصف کے ساتھ) اور نرگن (Nirguna) (بنا وصف کے) میں تقسیم کرتے ہیں۔ پہلے زمرے میں بشمول سابقہ روایات کچھ خاص دیوتا جیسے شیو، وشنو اور ان کے اوتار اور دیویوں کی شکل میں، جن کو اکثر تشبیہی شکل میں تصور کیا گیا، کی عبادت پر مائل بہ مرکز کیا گیا۔ دوسری طرف نرگن بھگتی روایات میں غیر شبیہ والے دیوتا کی عبادت کی جاتی تھی۔

2.1 تمل ناڈو کے الوار اور نینار

ابتدائی بھگتی تحریکات کی ابتدا (تقریباً چھٹی صدی) الواروں (خصوصی طور پر جو وشنو کی بھگتی میں مستغرق ہو) اور نینار (خصوصی طور پر شیو بھگتی کے قائد) کی قیادت میں ہوئی۔ یہ ایک جگہ سے دوسری جگہ سیاحت کرتے ہوئے اپنے بھگوانوں یا اوتاروں کی مدح میں تمل زبان میں بھجن گاتے تھے۔

ماخذ 1

اپنی سیاحت کے دوران الوار اور نینار سنتوں نے کچھ مقدس یادگار مقامات کو اپنے بھگوانوں کے مسکن کے طور پر نام و نشان دیا۔ بعد میں اکثر ان ہی مقدس مقامات پر بڑے وسیع مندروں کو تعمیر کیا گیا اور یہ مقامات زیارت گاہ کے طور پر ترقی کرتے گئے۔ سنت شاعروں کے بھجوں کو ان زیارتی مندروں میں مذہبی رسوم و رواج کے موقع پر گایا جانا عبادت کا حصہ بن گیا۔ ساتھ ہی ان سنتوں کی شبیہ (مورتی) کی بھی پوجا کی جاتی تھی۔

2.2 ذات پات کے تئیں رجحانات

کچھ مؤرخین یہ مانتے ہیں کہ الوار اور نینار سنتوں نے ذات پات کے نظام اور برہمنوں کے غلبے کے خلاف احتجاجی تحریک کا آغاز کیا۔ کم از کم نظام میں اصلاح کی کوشش کی۔ کچھ حد تک یہ اس بات کی توثیق کرتی ہے۔ کیونکہ بھکتی سنت مختلف سماجی منظر سے آئے تھے۔ جیسے برہمن، دست کار، کاشت کار اور کچھ تو ان ذاتوں سے تعلق رکھتے تھے۔ جنہیں ”اچھوت“ کہا جاتا تھا۔

الوار اور نینار سنتوں کے نغموں کو کبھی کبھی ویدوں کی طرح اہم ہٹا کر ان روایات کی اہمیت کو ظاہر کیا گیا۔ مثال کے طور پر الوار سنتوں کے ایک اشعار کے مجموعہ ”ملیار دیو یا پر بندھم“ کا مسلسل ذکر تمل وید کے طور پر ملتا ہے۔ اس طرح اس کتاب کی اہمیت سنسکرت کے چاروں ویدوں جتنی ہی بتائی گئی ہے جو برہمنوں نے تیار کیے تھے۔

2.3 خواتین عقیدت مند (بھکت)

شاید اس روایت کی قابل ذکر خصوصیت، اس میں خواتین کی موجودگی تھی۔ مثال کے طور پر، انڈال نالی الوار عورت کے نغمے بڑے پیمانے پر گائے جاتے تھے۔ (اور آج تک مسلسل گائے جاتے ہیں۔) انڈال خود کو دشمن کی محبوب مان کر اپنے دیوتا کے لیے اپنی محبت کا اظہار اشعار میں کرتی تھی۔ ایک دیگر خاتون کرائی کل امیآر جوشیو کی بھکت تھی، نے اپنے مقصد کو حاصل کرنے کے لیے انتہائی زہد کا راستہ اختیار کیا۔ نینار روایت میں اس کے نغموں کو محفوظ کیا گیا ہے۔ ان خواتین نے اپنے سماجی فرائض کو ترک کر دیا تھا لیکن وہ کسی متبادل نظام سے وابستہ نہیں ہوئیں یا راہب نہیں بنیں۔ ان خواتین کی بقائے زندگی اور ان کے نغموں نے سرقیلی (پدرانہ) معیارات کو چیلنج کیا۔

عقیدت مندانہ ادب کی تدوین

دسویں صدی تک آتے آتے بارہ الواروں کے مجموعہ پر بیاض مرتب کر لی گئیں۔ جو ٹلار یا دیو یا پر بندھم (”چار ہزار مقدس نظمیں“) کے نام سے جانی جاتی ہیں۔ دسویں صدی میں ہی لپار، سمندرا اور سندرا کی نظمیں، تو ارم (Tevaram) نامی مجموعہ میں مرتب کی گئیں، جنہیں موسیقی کی بنیاد پر درجہ بند کیا گیا۔

چتر ویدی (چاروں ویدوں کا عالم برہمن) اور ’ذات سے خارج‘

یہ اقتباس ٹونڈرا ڈپوڈی نامی ایک الوار (جو ایک برہمن بھی تھا) کے مجموعے سے لیا گیا ہے:

آپ (وشنو) ان ”خادموں“ کو واضح

طور پر پسند کرتے ہیں جو اپنی محبت آپ

کے قدموں پر ظاہر کرتے ہیں۔

اگرچہ یہ ”ذات سے خارج“ پیدا ہوئے

ہیں اور اس سے بھی زیادہ

چتر ویدی جو اجنبی ہیں اور آپ کی خدمت کے

تئیں اطاعت گزار اور وفادار نہیں ہیں

● کیا آپ سوچتے ہیں کہ ٹونڈرا ڈپوڈی

ذات پات نظام کی مخالفت کرتے تھے؟

ماخذ 2

شاستر یا پرستش

یہ ابیات لپار نامی ایک نینار سنت کی تخلیق ہیں:

اے آوارہ گرد (شیطان) جو تم قانون کی

کتابوں (شاستر) کا حوالہ دیتے ہو۔

تمہارا گوتراور کل بھلا کس کام کا ہے؟

تم صرف مارپیرو کے آقا (شیو جو تمل ناڈو

کے تنجاور ضلع کے مارپیرو میں رہتا ہے) کو اپنا

واحد جائے پناہ مان کر سر تسلیم خم کرتے ہو۔

● کیا یہاں برہمنوں کے تئیں ٹونڈرا ڈپوڈی

اور اپار کے رویوں میں کوئی مماثلت یا

فرق ہے؟

ماخذ 3

ایک بھوت؟



شکل 6.4

کرائی کل امیاء کی بارہویں صدی میں
بنی کانسہ کی مورتی۔

یہ اقتباس کرائی کل امیاء کی نظم سے لیا گیا ہے، جہاں وہ خود کا ذکر کر رہی ہے:

مادہ بھوت (بھوت پن)
پھولی ہوئی سانسوں..... کے ساتھ
باہر نکلی آنکھیں، سفید دانت اور سمٹا ہوا معدہ
لال بال اور آگے نکلے ہوئے دانت
لمبی پنڈلی کی نلی جو ٹخنوں تک پھیلی ہوئی ہے،
چینی اور آہ وزاری
اگرچہ جنگل میں ادھر ادھر بھٹکنا
یہ انکاٹو کا جنگل ہے
جو ہمارے والد (شیو) کا گھر ہے
جو ناپتے ہیں..... اپنے الجھے ہوئے بالوں کے ساتھ آٹھوں سمت بکھر جاتے ہیں
اور ٹھنڈے عضو کے ساتھ۔

ان طریقوں کی فہرست بنائیے جن سے کرائی کل امیاء عورتوں کی خوبصورتی کے
روایتی نظریہ کے مقابلے اپنے آپ کو پیش کرتی ہے۔

2.4 ریاست کے ساتھ تعلقات

باب 2 میں ہم نے دیکھا کہ تمل علاقے میں پہلی ہزار سالہ عیسوی کی ابتدا میں کئی اہم سرداری علاقے تھے۔ اسی ہزار سالہ عیسوی کے نصف آخر میں ریاستوں کے ظہور بشمول پلاؤ اور پانڈیہ (تقریباً چھٹی صدی سے نویں صدی عیسوی) کی شہادتیں ملتی ہیں۔ تاہم بدھ اور جین مذہب اس علاقے میں کئی صدیوں سے موجود تھے۔ انھیں تاجر اور دست کار طبقوں کی حمایت حاصل تھی۔ ان مذاہب کو بعض اوقات شاہی سرپرستی بھی حاصل ہوتی تھی۔


ایک دلچسپ بات یہ ہے کہ تمل بھکتی نغموں میں شاعروں کا ایک اہم موضوع بدھ اور جین مذہب کے تئیں ان کی مخالفت تھی۔ مخالفت کی یہ آواز نینار سنتوں کی نظموں میں خاص طور پر نشان زد کی جاسکتی ہے۔ مؤرخین نے اس دشمنی کی توضیح کرتے ہوئے یہ خیال پیش کیا ہے کہ دیگر مذہبی روایات کے ممبران کے درمیان یہ شاہی سرپرستی کے لیے مقابلہ کی وجہ سے تھی۔ یہ ثابت ہو چکا ہے کہ طاقتور چول (نویں سے تیرھویں صدی) حکمرانوں نے برہمنی اور بھکتی روایات کی حمایت کی نیز وشنو اور شیو کے مندروں کی تعمیر کے لیے زمینی عطیات دیے۔

واقعاً کچھ مندر بشمول چدمبرم، تنجاور اور گنئی کوٹڈا چولا پورم کے شاندار شیو مندر چول حکمرانوں کی سرپرستی و مدد سے ہی تعمیر ہوئے تھے۔ اسی عہد میں شیو کی کچھ نہایت قابل نظارہ نمائندگی کرنے والی کانہ کی شبیہوں کو بھی بنایا گیا۔ واضح رہے کہ نینار سنتوں کی بصیرت دست کاروں کے لیے محرک بنی۔

نینار اور الواردونوں ہی ویلال کاشت کاروں کے ذریعہ عزت پاتے تھے۔ اس لیے یہ تعجب خیز بات نہیں ہے کہ حکمرانوں نے بھی ان کی حمایت حاصل کرنے کی کوشش کی۔ مثلاً چول راجاؤں نے ملکوٹی حمایت حاصل کرنے کا دعویٰ کیا اور اپنی طاقت کا مظاہرہ کرنے کے لیے عالیشان مندروں کی تعمیر کرائی جن میں پرستش کے لیے پتھر اور دھات سے مورتیاں بنائی گئی تھیں۔ اس طرح ان مقبول سنت شاعروں کو، ایک شبیہ دی گئی جو عوامی زبان میں گیت لکھتے تھے۔

ان راجاؤں نے تمل زبان میں لکھے شیو بھجوں کو ان مندروں میں گائے جانے کو متعارف کرایا۔ انھوں نے ایسے بھجوں کے مجموعہ کو ایک کتاب توام (Tevaram) کی شکل میں جمع کرنے کی پہل بھی کی۔ مزید براں 945 عیسوی کی ایک کتابتی شہادت سے علم ہوتا ہے کہ چول حکمران پرائٹک اول نے سنت شاعر پاپار، سمبندر اور سندرار کی دھات سے بنی مورتیاں ایک شیو مندر میں لگوائیں۔ سنتوں کی ان مورتیوں کو تہوار کے موقع پر ایک جلوس میں نکالا جاتا تھا۔

شکل 6.5
نراج کی شکل میں شیو کی مورتی



گفتگو کیجیے...

آپ کیوں سوچتے ہیں کہ راجا بھکتوں سے اپنے رابطے کا اعلان کرنے کے خواہش مند تھے؟

3. کرناٹک کی ویشیور وایت

ماخذ 4

مذہبی رسومات اور حقیقی دنیا

یہ باسونا کے ذریعہ لکھا گیا ایک وچن ہے:

جب وہ پتھر میں تراشے سانپ کو دیکھتے
ہیں تو اس پر دودھ چڑھاتے ہیں۔
اگر اصلی سانپ آجائے تو کہتے ہیں
”مارڈالو۔ مارڈالو“۔

دیوتا کے اس خدمت گار کو جو غذادی
جائے تو وہ کھا سکتا ہے، وہ کہتے ہیں
”چلے جاؤ۔ چلے جاؤ“۔

لیکن بھگوان کی شبیہ کو جو کھا نہیں سکتی وہ
کھانے پیش کرتے ہیں۔

مذہبی رسومات کے تئیں باسونا کے روپے کو بیان
کیجیے۔ وہ کس طرح سامع کو اپنی بات سمجھانے کی
کوشش کرتا ہے؟

بارہویں صدی میں کرناٹک میں ایک نئی تحریک ظہور میں آئی جس کی قیادت باسونا (68-1106) نامی ایک برہمن نے کی۔ باسونا ابتدا میں جین مذہب کا پیروکار تھا اور چالوکیہ راجا کے دربار میں وزیر تھا۔ اس کے متبعین ویشیو (شیو کے ہیرو) یا لنگایت (Lingayats) (لنگ پہننے والے) کہلائے۔

آج بھی لنگایت اس علاقے میں ایک اہم فرقہ ہے۔ وہ شیو کی عبادت لنگ کی شکل میں کرتے ہیں۔ اس فرقے کے مرد بائیں کندھے پر چاندی کے ایک خول میں ڈوری کے حلقے میں چھوٹے سے لنگ کو پہنتے ہیں جنہیں عزت کی نگاہ سے دیکھا جاتا ہے۔ ان میں لنگم یعنی سیاحت کرنے والے بھکشو (راہب) بھی شامل ہیں۔ لنگایتوں کا یقین ہے کہ مرنے کے بعد شیو میں مل (متحد) جائیں گے اور اس دنیا میں دوبارہ واپس نہیں آئیں گے۔ یہ دھرم شاستر میں بتائی گئی تہمیز و تکفین کی رسوم جیسے میت سوزی پر عمل نہیں کرتے۔ یہ اپنے مردہ کو پابندی رسم کے ساتھ دفناتے ہیں۔

لنگایتوں نے ذات پات کے نظریہ اور کچھ طبقوں کے ”آلودہ“ (ناپاک) ہونے کے برہمن کے برہمنی نظریہ کو چیلنج کیا۔ دوبارہ پیدا ہونے کے نظریہ پر بھی انھوں نے سوالیہ نشان لگایا۔ ان سب وجوہات کے سبب، برہمنی سماجی نظام میں جو طبقات حاشیہ پر تھے وہ لنگایتوں کے متبعین بن گئے۔ دھرم شاستروں میں جن معمولات کو ترک کر دیا گیا تھا جیسے سن بلوغ کے بعد شادی اور بیوہ کی دوبارہ شادی، لنگایتوں نے اس کی حوصلہ افزائی کی۔ ویشیو روایت کی ہماری فہم ان وچنوں سے حاصل ہوئی ہے جو کنٹر زبان میں ان مرد عورتوں کے ذریعہ لکھے گئے اس تحریک میں شامل تھے۔


نئی مذہبی ترقی

اس عہد نے دو اہم ترقیوں کا مشاہدہ کیا۔ ایک طرف تو متمل بھکتوں (خاص طور پر وشنو) کے خیالات کو سنسکرت میں شامل کر لیا گیا۔ جس کا نتیجہ نہایت معروف پُرانوں میں سے ایک بھگوت پُران کی تخلیق تھی۔ دوسرے، ہم دیکھتے ہیں کہ تیرہویں صدی میں بھکتی روایت کی ترقی مہاراشٹر میں ہوئی۔

4. شمالی ہندوستان میں مذہبی جوش

اس عہد میں، شمالی ہندوستان میں وشنو اور شیو جیسے دیوتاؤں کی عبادت مندروں میں کی جاتی تھی۔ جنہیں اکثر حکمرانوں کی مدد سے تعمیر کیا گیا تھا۔ تاہم مؤرخین کو الوار اور نینار سنتوں کی تحریری نغے و گیت چودھویں صدی تک حاصل نہیں ہوئے۔ اس فرق کی کیا وجہ ہو سکتی ہے؟

کچھ مؤرخین نے اس طرف اشارہ کیا ہے کہ شمالی ہندوستان میں یہ وہ عہد تھا جب بہت سی راجپوت ریاستیں ظہور میں آئی تھیں۔ ان میں سے زیادہ تر ریاستوں میں برہمنوں کو اہم مقام حاصل تھا اور وہ بہت سیکولر اور مذہبی رسوم انجام دیا کرتے تھے۔ ان



کے مقام کو راست طور پر چیلنج کرنے کی کوشش شاید ہی کسی نے کی ہو۔

اسی زمانے میں دیگر مذہبی قائد جو راسخ العقیدہ برہمنی ڈھانچے کے باہر تھے، انھوں نے بااثر مقام حاصل کر لیا۔ ایسے قائدوں میں ناتھ، جوگی اور سدھ شامل تھے۔ ان میں سے بہت سے افراد دست کار طبقے سے آئے تھے جن میں جولاہے بھی شامل تھے۔ جن کی منظم دست کاری پیداوار کی ترقی کے ساتھ اہمیت بڑھا

رہی تھی۔ شہری مراکز کے ظہور کے ساتھ اور مرکزی و مغربی ایشیا کے ساتھ لمبی دوری کی تجارت بڑھنے کے ساتھ ہی ان دست کارانہ پیداوار کی مانگ بڑھنے لگی۔

بہت سے نئے مذہبی قائدوں نے ویدوں کے اقتدار پر سوالات اٹھائے اور اپنے خیالات کا اظہار عوام الناس کی زبان میں کیا۔ صدیاں گزرنے کے بعد یہ زبانیں اس شکل میں ترقی پذیر ہوئیں جس طرح یہ آج مستعمل ہیں۔ تاہم اپنی مقبولیت کے باوجود یہ نئے مذہبی قائد چیدہ حکمران طبقے کا تعاون حاصل کرنے کی حالت میں نہ تھے۔

شکل 6.6

قرآن شریف کے ایک ورق کا حصہ، یہ آٹھویں یا نویں صدی کے قلمی نسخہ سے لیا گیا ہے۔

ان حالات میں ایک نیا عنصر، ہندوستان میں ترکوں کی آمد تھی جن کا عروج دہلی سلطنت (تیرہویں صدی) کے قیام کے ساتھ ہوا۔ دہلی سلطنت کے قیام سے راجپوت ریاستوں اور ان سے وابستہ برہمنوں کی بنیادیں کھوکھلی ہونے لگیں۔ ان تبدیلیوں کا اثر ثقافت اور مذہب پر بھی پڑا۔ صوفیا کی آمد (سیکشن 6) اس پختگی کا اہم حصہ تھا۔

5. نئی ساخت کے نئے عناصر۔ اسلامی روایات

جس طرح برصغیر ہند کے اندر مختلف علاقے ایک دوسرے سے علاحدہ نہیں تھے۔ اسی طرح سمندر اور پہاڑوں کے دوسری طرف کے علاقوں سے رابطے بھی صدیوں سے قائم تھے۔ مثال کے طور پر پہلے ہزار سالہ عیسوی میں عرب تاجر سمندر کے راستے اکثر ہندوستان کی مغربی بندرگاہوں تک آئے۔ اگرچہ اسی زمانے میں وسطی ایشیا کے لوگ برصغیر ہند کے شمال مغربی علاقوں میں آکر آباد ہو گئے۔ ساتویں صدی سے اسلام کے ظہور کے ساتھ یہ علاقے اس دنیا کا حصہ بن گئے جس کو اکثر اصطلاحاً ”اسلامی دنیا“ کہا جاتا ہے۔

علماء (عالیم کی جمع، یا جس کے پاس علم ہو) اسلامی علوم کے دانشور تھے۔ اس روایت کے محافظ ہونے کے ناطے وہ مختلف مذہبی، فقہی اور تعلیمی امور انجام دیتے ہیں۔

5.1 حکمرانوں اور رعایا کے عقائد

ان روابط کی اہمیت کو سمجھنے کا ایک محور یہ ہے کہ اکثر چیدہ حکمران طبقے کے مذہب کو نقطہٴ ماسکہ کے طور پر قبول کیا گیا۔ 711 میں محمد بن قاسم نامی ایک عرب جنرل نے سندھ کو فتح کر لیا جو خلیفہ کی قلمرو کا حصہ بن گیا۔ اس کے بعد (تقریباً سترہویں صدی عیسوی) ترکوں اور افغانوں نے دہلی سلطنت قائم کی۔ اس کے بعد دکن اور برصغیر ہند کے دیگر حصوں میں بھی سلطنتوں کی تشکیل ہوئی۔ بہت سے علاقوں میں اسلام حکمرانوں کا تسلیم شدہ مذہب تھا۔ یہ حالات سولہویں صدی میں مغل سلطنت کے قیام تک مسلسل موجود رہا۔ مزید برآں اٹھارہویں صدی میں ظہور پذیر ہونے والی علاقائی ریاستوں میں بھی یہی حالت تھی یعنی ان کے حکمران اسلام مذہب کے ماننے والے تھے۔

نظریاتی طور پر مسلم حکمرانوں کو علما کے بتائے ہوئے راستے پر چلنا ہوتا تھا۔ علما سے امید کی جاتی تھی کہ وہ شریعت پر مبنی حکمرانی کو یقینی بنائیں گے۔ واضح طور پر برصغیر میں حالات پیچیدہ تھے جہاں عوام کی بڑی تعداد اسلام مذہب کی ماننے والی نہ تھی۔

اس تناظر میں ذمی (عربی لفظ ذمہ سے مشتق) یعنی حفاظت یافتہ افراد کا زمرہ ذمی وہ لوگ تھے جو الہامی صحیفے ماننے والے تھے۔ جیسے مسلم حکمرانی والے علاقے میں رہنے والے یہودی اور عیسائی۔ یہ لوگ جزیہ نامی ٹیکس ادا کر کے مسلمان حکمرانوں کے ذریعے تحفظ کے حقدار ہو جاتے تھے۔ ہندوستان میں اس حیثیت کو وسیع کرتے ہوئے ہندوؤں کو بھی اس درجہ میں شامل کر لیا گیا۔ جیسا کہ آپ دیکھیں گے (باب 9)، مغل حکمران خود کو صرف مسلمانوں کا ہی نہیں بلکہ تمام لوگوں کا بادشاہ خیال کرتے تھے۔

شریعت

شریعت مسلم معاشرے کو نظم و ضبط میں کرنے والا قانون ہے۔ اس کی بنیاد قرآن اور حدیث پر قائم ہے۔ حدیث کے معنی ہیں پیغمبر حضرت محمدؐ کے اقوال اور افعال۔

عرب کے باہر کے علاقوں میں اسلامی حکمرانی کی توسیع کے ساتھ جہاں رسم و رواج اور روایات مختلف تھیں تو قیاس (مماثلت کی بنیاد پر دلائل) اور اجماع (قوم کا اتفاق) کو بھی قانون کے دودھیر ماخذ تسلیم کر لیا گیا۔ اس طرح شریعت قرآن، حدیث، قیاس اور اجماع سے ترقی پذیر ہوئی۔

کر لیا گیا۔ جیسا کہ آپ دیکھیں گے (باب 9)، مغل حکمران خود کو صرف مسلمانوں کا ہی نہیں بلکہ تمام لوگوں کا بادشاہ خیال کرتے تھے۔

حقیقت میں اکثر حکمران رعایا کے تئیں کافی روادارانہ پالیسی اختیار کرتے تھے۔ مثال کے طور پر بہت سے حکمرانوں نے زمین کے وقف عطیات اور ٹیکس سے چھوٹ، جین، پارسی، عیسائی اور یہودی مذہبی اداروں کو بھی دی اور ساتھ ہی غیر مسلم مذہبی قائدوں کے تئیں عقیدت کا اظہار بھی کیا۔ ایسے عطیات بہت سے مغل بادشاہوں نے دیے جن میں اکبر اور اورنگ زیب بھی شامل ہیں۔

ماخذ 5

شکل 6.7

مغل پینٹنگ، بادشاہ جہانگیر اور جوگی کی تصویر

کھمبات کا ایک چرچ

یہ اس فرمان (شاہی حکم) کا اقتباس ہے جسے 1598 میں اکبر نے جاری کیا تھا: ہمارے ممتاز اور مقدس ذہن میں خیال آیا کہ مسیح کے مقدس سماج کے پادری کھمبات (گجرات میں) کے شہر میں عبادت کے لیے (چرچ) ایک عمارت تعمیر کرنا چاہتے ہیں۔ اس لیے یہ شاہی فرمان جاری کیا جا رہا ہے کھمبات کے معزز افسران کسی بھی طرح ان کے راستے میں نہ آئیں اور انھیں چرچ تعمیر کرنے دیں جس سے وہ اپنی عبادت میں مشغول ہو جائیں۔ یہ ضروری ہے کہ بادشاہ کے اس فرمان کی ہر طرح سے تعمیل کی جائے۔

☛ وہ کون لوگ تھے جن کی طرف سے اکبر کو اپنے فرمان کی مخالفت کی امید تھی؟

ماخذ 6

جوگی کے لیے احترام

1661-62 میں اورنگ زیب نے ایک جوگی کو خط لکھا جس کا ایک اقتباس ہے:

برتر مقام رکھنے والے شیو مورت، گرو آندنا تھ جیو! آپ کی تکریم و تعظیم کرنے والے امن اور خوشی سے ہمیشہ شری شیو جیو کی حفاظت میں رہیں! پرستش کے لیے کپڑا اور پچیس روپے کی رقم نذر کے بطور ارسال کی گئی ہے آپ تک پہنچے گی (آپ کی تکریم کرنے والا) جب آپ کو ہماری خدمت کی ضرورت ہو محترم آپ ہمیں لکھ سکتے ہیں۔

☛ جوگی کے ذریعہ عبادت کیے جانے والے دیوتا کی شناخت کیجیے۔ جوگی کے تئیں بادشاہ کے رویہ کو بیان کیجیے۔





شکل 6.8

ایک خوجا کی قلمی نسخہ

خوجا کی رسم الخط میں تحریر کرنے سے قبل جنین کی زبانی منتقلی ہوتی تھی۔ خوجا کی رسم الخط مقامی لائڈا (تاجروں کی حذف شدہ تحریر) سے ماخوذ ہے۔ پنجاب، سندھ اور گجرات کے خوجہ طبقات، لسانیات کی رو سے گونا گوں، لائڈا کا استعمال کرتے تھے۔

Matrilocal residence شادی سے

متعلق وہ رسم ہے جس میں خواتین شادی کے بعد اپنے بچوں کے ساتھ اپنے میکے میں ہی رہتی ہے اور ان کے شوہران کے ساتھ آکر رہ سکتے ہیں۔

شکل 6.9

کیرالا میں ایک مسجد،

تیرھویں صدی میں

غور کیجیے شکھارا چھت کی شکل میں ہے۔

5.2 اسلام کے مقبول عام نظریات

اسلام آنے کے بعد جو نتائج سامنے آئے وہ صرف چید حکمران طبقہ تک ہی محدود نہ تھے بلکہ حقیقتاً پورے برصغیر ہند میں دور دراز تک اور مختلف سماجی طبقات جیسے کسان، دسہ کار، جنگجو، ماحر وغیرہ کے درمیان سرایت کر گئے۔ جن لوگوں نے اسلام مذہب قبول کیا انھوں نے اصولی طور پر اس کے پانچ عقائد ”ارکان“ قبول کیے تھے: صرف یک خدا ہے، حضرت محمدؐ اس کے پیغمبر ہیں (شہادت): دن میں پانچ مرتبہ نماز ادا کرنی چاہیے؛ خیرات (کو اوقاف) دینی چاہیے؛ رمضان کے مہینے میں روزے رکھنے چاہئیں اور حج کے لیے مکہ جانا چاہیے۔

تاہم ان عالمگیر خصوصیات میں اکثر مسلک (سنی، شیعہ) کی وجہ سے اور مقامی رسم و رواج کے معمولات کے اثر کی وجہ سے بھی مذہب قبول کرنے والے لوگوں کے معمولات میں تنوع دیکھنے میں آتا تھا۔ مثال کے طور پر خوجہ، اسماعیلی (شیعہ مسلک کی ایک شاخ)۔ لوگوں نے قرآن کے خیالات کی اشاعت کے لیے دیسی، ادبی طرز کے ذریعہ ترسیل کے نئے طریقوں کو اخذ کیا۔ یہ بشمول جنین (ginan) (سنسکرت لفظ جنان Janan) سے ماخوذ بمعنی (’علم‘) بھکتی گیت جو پنجابی، ملتان، سندھی، کچھی، ہندی اور گجراتی میں تھے، مخصوص راگ کے ساتھ روزانہ کی عبادت کی مجلس میں گائے جاتے تھے۔

اس کے علاوہ عرب مسلمان تاجر جو مالابار کے ساحل (کیرل) پر آباد تھے، انھوں نے مقامی ملیالم زبان کو اپنایا۔ ساتھ ہی انھوں نے مقامی رسم و رواج جیسے تہیالی نسب Matriliney (باب 3) اور شادی سے متعلق وہ رسم جس میں شوہر بیوی کے قبیلے میں شامل ہو جاتا ہے Matrilocal Residence کو بھی اپنایا۔

ایک عالمگیر مذہب کے مقامی رسم و رواج کے ساتھ پیچیدہ مرکب کی شاید سب سے عمدہ مثال مساجد کے فن تعمیر میں نظر آتی ہیں۔ مساجد کے فن تعمیر کی کچھ خصوصیات عالمگیر ہیں۔ جیسے مسجد کا مکہ (خانہ کعبہ) کی سمت ہونا، محراب (نماز کی طاق نما جگہ) اور منبر (خطبہ گاہ) اس کی





شکل 6.10

ضلع میمن سنگھ، بنگلہ دیش میں 1609 میں
اینٹوں سے تعمیر عطیہ مسجد۔



شکل 6.11

سری نگر میں جہلم ندی کے کنارے بنی شاہ ہمدان مسجد،
اکثر کشمیر میں موجود مساجد میں یہ ”تاج کا ہیرا“
خیال کی جاتی ہے۔ یہ 1395 میں تعمیر ہوئی۔ یہ کشمیری
لکڑی کے فن تعمیر کی سب سے عمدہ مثال ہے۔ اس کے مخروطی
کلس اور نقاشی کیے گئے چھجوں پر غور کیجیے یہ پیپر مشق (Papier
Mach) سے مزین کی گئی ہے۔

نمایاں خصوصیات ہیں۔ تاہم بہت سی خصوصیات ایسی ہیں جن میں تنوع دکھائی دیتا ہے۔ جیسے چھتیں اور تعمیر سامان (دیکھیے تصویر 6.9، 6.10 اور 6.11)

5.3 قوموں کے نام

ہم اکثر ہندو اور مسلمان جیسی اصطلاحات کو مذہبی قوموں کے نام کے طور پر تسلیم کر سکتے ہیں۔ تاہم یہ اصطلاحات کافی عرصہ تک رواج میں نہیں تھیں۔ جن مؤرخین نے آٹھویں سے چودھویں صدی کے درمیان کی سنسکرت کتابوں اور کتبات کا مطالعہ کیا ہے وہ اس حقیقت کی نشاندہی کرتے ہیں کہ مسلمان یا مسلم اصطلاح کافی مواقع استعمال نہیں ہوتا تھا۔ اس کے برخلاف گاہے بگاہے لوگوں کی شناخت، جہاں سے وہ آئے تھے، کی بنیاد پر کی جاتی تھی۔ اس طرح ترکی حکمرانوں کو تروشکا (Turushka) لقب دیا گیا۔ تاجکستان سے آئے لوگوں کو تاجک اور فارسی (ایران) کے لوگوں کو پراشیکا کے نام سے موسوم کیا گیا۔ کبھی کبھی دیگر لوگوں کے لیے مستعمل اصطلاحات کو نئے مہاجرین پر بھی کیا گیا۔ مثال کے طور پر ترک اور افغان لوگوں کو شاکا (Shakas) اور یون (Yavanas) (گریک یعنی یونانی لوگوں کے لیے مستعمل اصطلاح) کے نام سے منسوب کیا گیا۔

ان مہاجرین قوموں کے لیے ایک نہایت عام اصطلاح ملچھ (Mlechchha) جو اس بات کی طرف اشارہ کرتی ہے کہ وہ ذات پات پر مبنی سماج کے معیارات کی پابندی نہیں کرتے تھے۔ ایسی زبانیں بولتے تھے۔ ایسی زبانیں بولتے تھے۔ جو سنسکرت زبان سے نہیں نکلتی تھیں۔ حالانکہ ایسی اصطلاحات میں توہین آمیز تعبیر پوشیدہ تھی۔ لیکن انھیں مسلمانوں کی ایک ممتاز مذہبی قوم کے بطور شاذ و نادر ہی ملقب کیا جاتا تھا۔ جو ہندو قوم کی مخالف ہو۔ جیسا کہ ہم نے دیکھا (باب 5) کہ اصطلاح ”ہندو“ کو کئی انداز سے استعمال کیا جاتا تھا۔ اسے لازمی طور پر مذہبی تعبیر کے لیے محدود نہیں کیا جاسکتا ہے۔

گفتگو کیجیے...

اپنے گاؤں یا شہر کی مساجد کے فن کے تعمیر کے بارے میں تفصیلی معلومات حاصل کیجیے۔ مساجد کی تعمیر میں کس طرح کا سامان استعمال ہوا؟ کیا یہ مقامی طور پر دستیاب تھا؟ کیا ان کی فن تعمیر کی کوئی نمایاں خصوصیات ہیں؟

6. تصوف کا ارتقا

تصوف اور صوفی ازم (صوفیت)

صوفی ازم انیسویں صدی میں ڈھالا گیا ایک انگریزی لفظ ہے۔ صوفی ازم کے لیے اسلامی متنوں میں لفظ تصوف مستعمل ہے۔ مؤرخین نے اس اصطلاح کو مختلف طریقوں سے سمجھا ہے۔ کچھ دانشوروں کے مطابق یہ اصطلاح ”صوف“ سے مشتق ہے جس کے معنی اؤن کے ہیں۔ یہ مولے کھر درے اونی کپڑوں کی طرف اشارہ کرتی ہے جس کو صوفیا پہنا کرتے تھے۔ دیگر دانشور اس کو ”صفا“ سے مشتق مانتے ہیں جس کے معنی پاکی کے ہیں۔ یہ بھی ممکن ہے کہ یہ اصطلاح ”صفا“ سے مشتق ہو جو مسجد نبوی کے باہر ایک چبوترے کا نام تھا جہاں مخصوص متبعین کا گروہ عقائد سیکھنے کے لیے جمع ہوتا تھا۔

سلسلوں کے نام

زیادہ تر صوفی سلسلوں کے نام ان کے بانی کے نام پر مشہور ہوئے۔ مثال کے طور پر قادری سلسلے کا نام اس کے بانی شیخ عبدالقادر جیلانی کے نام پر پڑا۔ تاہم کچھ دیگر سلسلوں کا نام اس شہر کے نام سے مشہور ہوا جہاں اس سلسلے کا آغاز ہوا۔ جیسے چشتی سلسلے کا نام وسطی افغانستان کے ’چشت‘ شہر کے نام سے مشہور ہوا۔

اسلام کی ابتدائی صدیوں میں مذہبی اور سیاسی ادارہ کی شکل میں خلافت کی بڑھتی مادیت کے خلاف احتجاج کے طور پر مذہبی ذہن کے لوگوں کی ترک دنیا اور علم باطن کی رغبت بڑھی۔ ایسے لوگوں کو صوفی کہا جانے لگا۔ ان لوگوں نے غیر استدلالی تعریفات اور فقہاء کے ذریعہ قرآن اور سنت (پیغمبر کی روایات) کی علمی طریقے سے کئی تشریح و تعبیر کی تنقید کی۔ اس کے برخلاف انھوں نے نجات حاصل کرنے کے لیے اللہ کی پر جوش عقیدت و عبادت اور خدا کے لیے محبت اور اس کے احکامات پر عمل پیرا ہونے کے لیے زور دیا۔

انھوں نے پیغمبر حضرت محمدؐ کو انسان کامل کی مثال مانتے ہوئے ان کی اتباع پر زور دیا۔ صوفیا نے قرآن کی تشریح و تعبیر اپنے ذاتی تجربات کی بنیاد پر کی۔

6.1 خانقاہیں اور صوفی سلسلے

گیارہویں صدی آتے آتے تصوف ایک عمدہ ترقی یافتہ تحریک بن گیا تھا، جس کے صوفی معلومات اور قرآنی علوم پر اپنا ادبی مجموعہ تھا۔ ادارتی طور پر صوفیا نے خود کو ایک جماعت کی حیثیت سے خانقاہ (فارسی) کے ارد گرد منظم کرنا شروع کر دیا۔ خانقاہ کا انتظام ایک تعلیمی استاد جو شیخ (عربی میں)، پیر یا مرشد (فارسی میں) کے نام سے معروف تھے، کرتے تھے۔ وہ مریدوں سے بیعت لیتے اور انھیں اپنا جانشین (خلیفہ) مقرر کرتے تھے۔ روحانی اطوار کے اصول بنائے جانے کے علاوہ خانقاہ میں رہنے والے لوگوں کے درمیان رشتہ، شیخ اور عوام کے بیچ کے رشتے بھی طے کرتے تھے۔

بارہویں صدی کے آس پاس اسلامی دنیا کے مختلف حصوں میں صوفی سلسلوں کی ایک معین شکل نظر آنے لگی۔ سلسلے کے لغوی معنی زنجیر کے ہیں جو شیخ اور مرید کے درمیان متواتر رشتوں کو ظاہر کرتا ہے۔ جس کا غیر منقطع روحانی شجرہ پیغمبر حضرت محمدؐ پر ختم ہوتا ہے۔ اس وسیلے یا واسطے کے ذریعہ روحانی قوت اور فیض مریدوں تک منتقل ہوتا ہے۔ باضابطہ مرید ہونے کی مخصوص رسم بنی جس میں مرید اطاعت و وفاداری کا حلف اٹھاتا تھا۔ پسند لگے کپڑے پہنتا تھا اور سر منڈواتا تھا۔

جب شیخ کا انتقال ہو جاتا تھا تو اس کا مقبرہ یعنی درگاہ (درگاہ ایک فارسی لفظ ہے جس کے معنی دربار کے ہیں) ان کے مریدوں اور متبعین کے لیے پر جوش عقیدت کا مرکز بن جاتی تھی۔ اس طرح شیخ کی قبر کی زیارت کی رسم (خاص طور پر ان کی برسی یا عرس کے موقع پر) کی حوصلہ افزائی ہوئی (عرس یا شادی، شیخ کی روح کا خدا کے ساتھ اتصال کو ظاہر کرتا ہے)۔ کیونکہ لوگوں کا یقین تھا کہ موت کے بعد پیر کا خدا کی ذات کے ساتھ اتحاد ہو جاتا ہے۔ اس طرح پہلے کے بجائے اس کے اور قریب ہو جاتے ہیں۔ لوگ مادی اور روحانی فوائد و فیض حاصل کرنے کے لیے ان کی درگاہ پر جاتے ہیں۔ اس طرح ”شیخ“ کی عقیدت مندی کا ایک ”ولی“ کے طور پر ارتقا ہوا۔

6.2 خانقاہ کے باہر

کچھ مٹھو فاندہ یا عارفانہ لوگوں نے صوفی خیالات و نظریات کی اساسی تشریح کی بنیاد پر تحریکات کا آغاز کیا۔ بہت سے لوگوں نے خانقاہ کی تحقیر اور فقیری و تجرّ دکی زندگی پر عمل کیا۔ مذہبی رسوم اور ترک دنیا کی انتہائی صورتوں پر عمل کیا۔ یہ مختلف ناموں سے معروف تھے۔ جیسے قلندر، مداری، ملنگ، حیدری وغیرہ۔ شریعت کی جان بوجھ کر علانیہ نافرمانی کی وجہ سے اکثر انھیں 'بے شرع' کہا جاتا تھا۔ ان کو شریعت پر عمل کرنے والے باشرع صوفیاء سے الگ کر کے دیکھا جاتا تھا۔

7. برصغیر ہند میں چشتیہ

بارہویں صدی کے آخر میں ہندوستان میں ہجرت کرنے والے صوفی گروہوں میں چشتی سب سے زیادہ بااثر ثابت ہوئے۔ اس کا سبب یہ تھا کہ انھوں نے اپنے آپ کو مقامی ماحول میں کامیابی کے ساتھ ڈھال لیا ساتھ ہی ہندوستانی بھکتی روایات کی اہم خصوصیات کو اپنالیا۔

7.1 چشتی خانقاہ میں زندگی

”خانقاہ“ سماجی زندگی کا مرکز تھی۔ ہم جانتے ہیں کہ شیخ نظام الدین اولیاء (تقریباً چودھویں صدی) کی خانقاہ جنمائی کے کنارے غیاث پور میں واقع تھی جو اس وقت دہلی شہر کے بیرونی سرحد پر واقع تھا۔ یہ خانقاہ متعدد چھوٹے کمروں اور ایک بڑے ہال (جماعت خانہ) پر مشتمل تھی۔ جہاں مکینوں کے ساتھ ملاقاتی مہمان رہتے تھے اور عبادت کرتے تھے۔ مکینوں میں شیخ کے اہل خانہ، ان کے خدمت گار اور مرید شامل تھے۔ شیخ ہال کی چھت پر بنے ایک چھوٹے سے کمرے میں رہتے تھے جہاں ملنے والوں اور مہمانوں سے صبح اور شام ملاقات کرتے تھے۔ صحن برآمدوں سے گھرا ہوا تھا۔ خانقاہ چاروں طرف سے دیوار سے گھری تھی۔ ایک موقع پر جب منگولوں نے حملہ کیا، پڑوسی علاقے کے لوگوں نے خانقاہ میں پناہ لی تھی۔

ولی (جمع اولیاء) یا اللہ کا دوست وہ صوفی جو اللہ کے قریب ہونے کا دعویٰ کرتا تھا اور اس سے حاصل برکات سے کرامات دکھا سکتا تھا۔

گفتگو کیجیے...

کیا آپ کے شہر یا گاؤں میں کوئی خانقاہ یا درگاہ ہے؟ معلوم کیجیے کہ وہ کب تعمیر ہوئی تھی اور اس کے ساتھ کون سی سرگرمیاں وابستہ ہیں؟ کیا ایسے دیگر مقامات ہیں جہاں مذہبی مرد و خواتین ملتے یا رہتے ہیں؟

چشتی سلسلے کے اہم معلم

مقام درگاہ	سال وفات	صوفی معلم
اجمیر (راجستھان)	1235	شیخ معین الدین سنجری
دہلی	1235	خواجه قطب الدین بختیار کاکی
اجودھن (پاکستان)	1265	شیخ فرید الدین گنج شکر
دہلی	1325	شیخ نظام الدین اولیاء
دہلی	1356	شیخ نصیر الدین چراغ دہلی

داتا گنج بخش کی کہانی

1039 میں ابوالحسن الہجویریؒ جو افغانستان کے شہر غزنی کے قریب ہجویر کے رہنے والے تھے۔ انھیں حملہ آور ترک فوج کے ایک قیدی کی شکل میں سندھ ندی کو پار کرنے کے لیے مجبور ہونا پڑا۔ وہ لاہور میں آباد ہو گئے اور انھوں نے فارسی میں ”کشف المحجوب“ (پردہ والے کی بے پردگی) نامی کتاب تحریر کی۔ جس میں تصوف کے معنی و مطالب اور معمولات پر عمل کرنے والے صوفیاء کے بارے میں ذکر کیا گیا ہے۔

الہجویریؒ کی 1073 میں وفات ہو گئی انھیں لاہور میں دفن کر دیا گیا۔ سلطان محمود غزنوی کے پوتے نے ان کے مزار پر درگاہ تعمیر کرائی۔ یہ درگاہ خاص طور پر ان کی برسی (عرس) کے موقع پر ان کے عقیدت مندوں کے لیے زیارت گاہ بن گئی۔

آج بھی الہجویریؒ ”داتا گنج بخش“ یعنی خزانہ عطا کرنے والے کی شکل میں قابل احترام ہیں۔ ان کے مقبرے کو ”داتا دربار“ یعنی دینے والے کا دربار کہا جاتا ہے۔



یہاں ایک کشادہ مطبخ، فتوح (بناناگی مدد) پر چلتا تھا۔ صبح سے دیرات تک تمام شعبہ زندگی کے لوگ سپاہی، غلام، مفتی، تاجر، شاعر، مسافر، دولت مند اور غریب، ہندو جوگی (یوگی) قلندر یہاں مرید بننے، شفا پانے کے لیے تعویذ اور مختلف معاملات میں شیخ کی شفاعت کے لیے آتے تھے۔ کچھ دیگر ملنے والوں میں امیر حسن سجزیؒ اور امیر خسروؒ جیسے شاعر اور درباری مؤرخ ضیا الدین برنی جیسے لوگ شامل تھے۔ ان سبھی لوگوں نے شیخؒ کے متعلق لکھا ہے۔ شیخؒ کے سامنے سرخم کرنا (جھکنا)، ملنے والوں کو پانی پلانا، مرید ہونے کے لیے سرمہ ڈالنا اور روزانہ کی ورزش وغیرہ معلومات اس بات کو ظاہر کرتے ہیں کہ مقامی روایات کو جذب کرنے کی کوشش کی گئی تھی۔

شیخ نظام الدین اولیاءؒ نے بہت سے روحانی جانشینوں کو نامزد کیا اور انھیں برصغیر ہند کے مختلف علاقوں میں خانقاہ قائم کرنے کے لیے متعین کیا۔ اس کے نتیجے میں چشتی تعلیمات، معمولات اور تنظیمیں، ساتھ ہی ساتھ شیخ کی شہرت و نیک نامی بہت تیزی کے ساتھ چاروں طرف پھیل گئی۔ ان کی اور ان کے روحانی اجداد کی درگاہوں پر زائرین آنے لگے۔

7.2 چشتی ریاضت پسندی: زیارت اور قوالی

صوفیاء کی درگاہوں کی زیارت ساری اسلامی دنیا میں رائج ہے۔ اس موقع پر صوفی کی روحانی نوازش و کرم یعنی برکات حاصل کی جاتی ہیں۔ پچھلی سات صدیوں سے مختلف عقائد (مسلم)، طبقات اور سماجی پس منظر کے لوگ پانچ عظیم چشتی صوفیاء کی درگاہوں پر اپنی عقیدت ظاہر کرتے رہے ہیں (اوپر دیا گیا چارٹ ملاحظہ کیجیے)۔ ان درگاہوں میں سب سے زیادہ قابل احترام درگاہ خواجہ معین الدین چشتیؒ کی ہے۔ جو ”غریب نواز“ کے نام سے مشہور ہیں۔

خواجہ معین الدین چشتیؒ کی درگاہ کا سب سے پہلا کتابی حوالہ چودھویں صدی کا ملتا ہے۔ یہ درگاہ بظاہر شیخ کے زہد و تقویٰ اور ان کے روحانی جانشینوں کی عظمت، شاہی زائرین اور بادشاہوں کی سرپرستی کی وجہ سے مشہور تھی۔ محمد بن تغلق (51-1324) پہلا سلطان تھا جس نے سب سے

شکل 6.12

شیخ نظام الدین اولیاءؒ اور ان کے مرید امیر خسروؒ کی

سترھویں صدی کی ایک تصویر

ایک فنکار شیخ اور ان کے مرید کے درمیان کیسے امتیاز کرتا ہے؟ بیان کیجیے

پہلے درگاہ کی زیارت کی تھی۔ لیکن شیخ کے مزار (مقبرہ) پر سب سے پہلی عمارت مالوہ کے سلطان غیاث الدین خلجی پندرھویں صدی کے آخر میں بنوائی تھی۔ کیونکہ یہ درگاہ دہلی اور گجرات کو جوڑنے والی تجارتی شاہراہ پر واقع ہے اس لیے بہت سے مسافروں کو متوجہ کرتی تھی۔

سولھویں صدی تک آتے آتے یہ درگاہ بہت مقبول و معروف ہو گئی تھی۔ واقعاً اجیر کے عازمین کے روحانی جذبوں سے سرشار گیتوں نے ہی اکبر کو یہاں آنے کی تحریک دی۔ اکبر یہاں چودہ مرتبہ آیا، کبھی تو سال میں دو تین بار نئی فتوحات کے لیے دعائے برکت حاصل کرنے کے لیے عہد و قسم کو پورا کرنے اور لڑکوں کی پیدائش پر وہ یہاں آیا تھا۔ اس نے یہ روایت 1580 تک بنائے رکھی۔ ہر آمد پر بادشاہ فیاضی کے ساتھ تحائف دیا کرتا تھا۔ اس کا پورا ریکارڈ شاہی دستاویزات میں درج ہے۔ مثال کے طور پر 1568 میں زائرین کے لیے کھانا پکانے کے لیے ایک بڑی دیگ درگاہ کو پیش کی۔ اس نے درگاہ کے احاطے میں ایک مسجد بھی تعمیر کرائی تھی۔

شکل 6.13

اجمیر کی زیارت کے موقع پر مغل بادشاہ جہانگیر

کا استقبال کرتے ہوئے شیوخ۔ منوہر نامی

مصور کی بنائی پینٹنگ تقریباً 1615 عیسوی

تصویر میں مصور کے دستخط تلاش کیجیے۔



پورے ملک کا چراغ

ہر صوفی درگاہ کے ساتھ کچھ ممتاز و نمایاں خصوصیات وابستہ ہیں۔ اٹھارھویں صدی کے دکن کے زائر، درگاہ قلی خان نے شیخ نصیر الدین چراغ دہلوی کی درگاہ کے متعلق ”مرقع دہلی“ میں لکھتا ہے:

شیخ (مدفن میں) صرف دہلی کے ہی چراغ نہیں ہیں بلکہ پورے ملک کے چراغ ہیں۔ لوگوں کا یہاں ہجوم ہوتا ہے۔ خاص طور پر اتوار کے دن۔ دیوالی کے مہینے میں دہلی کی کل آبادی درگاہ کی زیارت کے لیے آتی ہے اور حوض کے اطراف خیمہ لگا کر کئی دن تک یہاں مقیم رہتی ہے۔ پرانی و دائمی بیماریوں سے شفا حاصل کر کے وہ یہاں غسل کرتے ہیں۔ مسلمان اور ہندو ایک ہی جذبے کے تحت یہاں کی زیارت کرتے ہیں۔ صبح سے شام تک لوگ آتے رہتے ہیں اور درختوں کے سائے میں شادمانی و فرحت کے ساتھ اپنے آپ کو مشغول رکھتے ہیں۔

مغل شہزادی جہاں آرا کی زیارت: 1643

مندرجہ ذیل اقتباس جہاں آرا کی تحریر کردہ شیخ معین الدین چشتی کی سوانح عمری بعنوان ”مونس الارواح“ سے لیا گیا ہے:

اللہ تعالیٰ کی حمد و ثناء کے بعد..... یہ فقیرہ حقیرہ جہان آرا دار السلطنت آگرہ سے اپنے عظیم ولد (شاہ جہاں) کے ہمراہ خطہ پاک اجمیر کے لیے روانہ ہوئی..... میں اس بات کے لیے پابند تھی کہ ہر روز ہر منزل پر دو رکعت نماز نفل ادا کروں گی۔ بہت دن تک... میں تیندوے کے کھال پر نہ سوئی اور نہ روضہ مبارک (مقدس درگاہ) کی سمت پیر پھیلانے اور نہ اس کی طرف پشت کی۔ میں نے درخت کے نیچے دن گزارے۔

بروز جمعرات، رمضان المبارک کے مقدس مہینے کے چوتھے دن مرقہ معطر و منور کی زیارت کی خوشی و سعادت حاصل ہوئی... دن کی روشنی کا ایک پہر باقی تھا کہ میں روضہ اقدس کے اندر گئی اور اپنے زرد چہرے پر اس آستانہ کی خاک ملی۔ دروازہ سے روضہ مقدس تک برہنہ پاؤں چومتی گئی۔ گنبد شریف میں داخل ہو کر اپنے پیر کے پر نور روضہ کے ساتھ پھیرے لیے.... آخر میں عمدہ ترین عطر کو معطر روضہ پر اپنے ہاتھوں سے ملا اور گلاب کے پھولوں کی چادر جو اپنے سر پر رکھ کر لائی تھی، میں نے قبر مبارک پر چڑھائی۔

جہاں آرا کن جذبات اور احساسات کا ذکر کرتی ہے جو شیخ کے تئیں اس کی عقیدت کو ظاہر کرتے ہیں۔ کس طرح وہ یہ سمجھاتی ہے کہ درگاہ ایک خاص مقام ہے؟

رقص و موسیقی کا استعمال بھی ”زیارت“ کا حصہ تھا۔ اس میں خاص طور سے ماہر موسیقار یا قوالوں کے ذریعہ روحانی نغمے و قوالی جس سے وجدانی جذبات کو ابھارا جاسکے، پیش کیے جاتے تھے۔ صوفیا ذکر (ملکوتی ناموں) یا سماع کے ذریعہ (لغوی معنی سننے) یا روحانی موسیقی کی بجا آوری کے ذریعہ اس کی موجودگی (اللہ) کو پکارتے تھے یعنی خدا کو یاد کرتے تھے۔ چشتی صوفیا کے یہاں سماع ایک اہم جزو تھا اور یہ بھکتی روایات سے تفاعل کی عمدہ مثال تھا۔

7.3 زبان اور ترسیل (رابطہ)

چشتی صوفیاء نے ”سماع“ میں نہ صرف مقامی زبان کو اپنایا بلکہ دہلی میں چشتی سلسلے سے وابستہ لوگ ہندوی زبان میں بات چیت کیا کرتے تھے جو عوام کی زبان تھی۔ دیگر جیسے بابا فریدؒ نے بھی مقامی زبان میں اشعار کہے جو ”گرو گرنٹھ صاحب“ میں شامل ہیں۔ اسی کے ساتھ دیگر صوفیاء نے طویل نظمیں یعنی مثنوی تحریر کیں۔ جس میں خدا کے تئیں محبت کے خیالات کا اظہار، انسانی محبت کی علامت و مثال کے ذریعہ کیا گیا۔ مثال کے طور پر ملک محمد جاسی کی نظم ”پریم اکھیان“ (محبت کی کہانی)، پدمنی اور رتن سین، چٹوڑ کے راجہ کی محبت کی کہانی کے ارد گرد گھومتی ہے۔ ان کی آزمائش علامتی ہے اور روح کا خدا تک پہنچنے کا سفر ہے۔ اکثر خانقاہوں میں عام طور پر ”سماع“ کے دوران ایسی شاعری کی خوش خوانی ہوا کرتی تھی یعنی گایا جاتا تھا۔

صوفی شاعری کی ایک مختلف طرز بیجا پور، کرناٹک کے اطراف میں تحریر ہوئی۔ یہ دکنی (اردو کی بدلی ہوئی شکل) میں لکھی مختصر نظمیں تھیں۔ یہ سترھویں اٹھارھویں صدی میں اس علاقے میں سکونت پذیر چشتی صوفیاء سے منسوب کی جاتی ہیں۔ یہ نظمیں عام طور پر عورتوں کے ذریعہ گھر کا کام کاج جیسے اناج پیستے ہوئے اور چرخہ کا تنے ہوئے گائی جاتی تھیں۔ دیگر نظمیں ’لوری نامہ‘ ’للیڈ‘ اور ’شادی نامہ‘ (بچوں کو سنانے کے گیت اور شادی کے گیت) کی شکل میں تحریر ہوئیں۔ یہ ممکن ہے کہ اس علاقے کے صوفیاء کو پہلے سے چلی روایت، لگانیتوں کے ذریعہ کنڑو تحریر ”وچن“ اور پندھر پور کے سنتوں کے ذریعہ مراٹھی زبان میں تحریر ’ابھنگوں‘ سے تحریک ملی ہو۔ اس کے ذریعہ سے اسلام بتدریج دکن کے گاؤں میں جگہ حاصل کر پایا۔

ماخذ 8

چرخہ نامہ

یہ گیت چرخے کے چلنے کی دھن پر تیار کیا گیا ہے:
 جیسے آپ روئی لیتے ہیں، آپ ایسے ذکر جلی کریں
 جیسے آپ روئی کو دھنتے ہیں، ویسے آپ ذکر قلبی کریں
 جیسے آپ دھاگے کو چرنی پر لپیٹتے ہیں، ایسے ذکر عینی کریں
 ’ذکر‘ معدہ سے سینے تک کیا جائے
 اسے دھاگے کی طرح حلق سے اتاریں
 سانس کے دھاگے ایک ایک کر کے شمار کریں
 اے بہن!
 چوبیس ہزار تک شمار کریں
 دن و رات یہ کام کریں
 اور اس کو بطور تحفہ اپنے پیر کو پیش کریں

امیر خسرو اور ’قول‘

امیر خسرو (1253-1325) ایک عظیم شاعر، موسیقار اور شیخ نظام الدین اولیاء کے مرید تھے۔ انھوں نے ”قول“ (عربی لفظ جس کے معنی ضرب المثل یا مقولہ ہیں) کو متعارف کرا کر چشتی سماع کو ایک نئی شکل دی۔ ایک مناجاتی قول کو قوالی کے شروع اور آخر میں گایا جاتا تھا۔ اس کے بعد فارسی، اردو یا ہندوی میں صوفی شاعری گائی جاتی تھی کبھی کبھی ان تینوں زبانوں کے الفاظ استعمال ہوتے تھے۔ شیخ نظام الدین اولیاء کی درگاہ پر گانے والے قوال (جوان نعموں کو گاتے ہیں) اپنے گانے کی شروعات ہمیشہ ’قول‘ سے کرتے ہیں۔ آج برصغیر کی سبھی درگاہوں پر قوالی گائی (پیش کی) جاتی ہے۔



شکل 6.14

نظام الدین اولیاء کی درگاہ پر قوالی پیش کرتے ہوئے۔

اس گانے کے خیالات اور اسلوب و اظہار کے طریقے جہاں آرا کی ”زیارت“ (ماخذ 7) میں بیان کیے گئے خیالات اور اسلوب و اظہار سے کس طرح مماثل یا مختلف ہیں؟

7.4 صوفیا اور ریاست

چشتی سلسلے کی روایت کی ایک اہم خصوصیت زہد و سادگی تھی جس میں دنیاوی اقتدار سے دوری بنائے رکھنا بھی شامل تھا۔ لیکن اس کا مطلب یہ نہیں تھا کہ سیاسی اقتدار سے مطلق علاحدگی کی صورت بنائے رکھی جائے۔ سیاسی چیدہ طبقہ بغیر طلب کیے عطیات و نذرانے دیتا تھا تو صوفیا اسے قبول کرتے تھے۔ سلاطین نے خانقاہوں کے لیے رفاہی املاک یعنی ”اوقاف“ قائم کیے اور ٹیکس سے آزاد زمینیں (انعام) دیں۔

چشتی صوفیا عطیات نقد اور جنس کی شکل میں قبول کرتے تھے بلکہ ان عطیات کو جمع کرنے کے بجائے وہ جلد از جلد کھانے، کپڑوں، اقامتی سکونت اور مذہبی رسوم جیسے سماع کی ضروریات پر پوری طرح صرف کرنے کو ترجیح دیتے تھے۔ ان باتوں سے شیخ کی اخلاقی عظمت کی قدر میں اضافہ ہوتا تھا، جس سے زندگی کے ہر شعبہ کے افراد ان کے گرویدہ ہو جاتے تھے۔ مزید برآں، صوفیا کا تقویٰ اور ان کے تہجد علمی اور لوگوں کا ان کی کراماتی طاقت میں یقین ان کی عوام میں مقبولیت پیدا کرتا تھا۔ ان وجوہات کے سبب حکمران بھی ان کی حمایت حاصل کرنے کے خواہش مند رہتے تھے۔

حکمران نہ صرف صوفیا سے اپنی وابستگی کا مظاہرہ کرنا چاہتے تھے بلکہ وہ ان کی حمایت کے بھی متمنی رہتے تھے۔ جب ترکوں نے دہلی سلطنت قائم کی تو انھوں نے علما کے پرزور مطالبے، شریعت کو بطور ریاستی قانون کے نفاذ کے مطالبے کا مقابلہ کیا کیونکہ سلاطین پہلے سے ہی رعایا کی مخالفت کا سامنا کر رہے تھے۔ رعایا کی اکثریت غیر مسلم تھی۔ اس کے بعد سلاطین نے صوفیا کا سہارا تلاش کرنے کی کوشش کی جو اپنی روحانی عظمت کو راست طور پر خدا سے مشتق مانتے تھے اور یہ علما کے ذریعہ شریعت کی ترجمانی پر منحصر نہ تھے۔

اس کے علاوہ یہ بھی مانا جاتا تھا کہ اولیاء عام انسانوں کے ماڈی اور روحانی حالات میں اصلاح کے لیے خدا سے سفارش بھی کر سکتے تھے۔ اسی بنا پر کہا جاسکتا ہے کہ شاید سلاطین عموماً اپنا مقبرہ صوفیا کی درگاہوں اور خانقاہوں کے قرب و جوار میں بنانا چاہتے تھے۔

تاہم سلاطین اور صوفیا کے درمیان آویزش کی مثالیں بھی ملتی ہیں۔ اپنی عظمت و اقتدار کو بنائے رکھنے کے لیے دونوں ہی کچھ رسومات کی ادائیگی جیسے سجدہ اور پابوسی کے متمنی تھے۔ کبھی کبھی صوفی شیخ کو شاندار و رعب دار القابات سے مخاطب کیا جاتا تھا۔ مثال کے طور پر شیخ نظام الدین اولیاء کے مرید انھیں ”سلطان المشائخ“ (لغوی معنی شیوخ کے سلطان) کہہ کر مخاطب کرتے تھے۔

صوفیا اور ریاست

کچھ دیگر صوفی بھی جیسے دہلی سلطنت کے اندر سہروردی اور مغل عہد کے اندر نقشبندی ریاست سے وابستہ تھے۔ تاہم ان کی وابستگی کے طریقے چشتی صوفیا کی طرح نہ تھے۔ کچھ واقعات میں صوفیا نے درباری عہدے بھی قبول کیے۔

شاہی تحفے کا قبول نہ کرنا

یہ اقتباس ایک صوفی کتاب سے لیا گیا ہے جو 1313 میں شیخ نظام الدین اولیا کی خانقاہ کے طریقہ عمل کو بیان کرتی ہے:

میں (امیر حسن سنجری) خوش قسمت تھا کہ ان (شیخ نظام الدین اولیا) کی قدم بوسی کر پایا..... اس زمانے میں ایک مقامی حکمران نے باغیچوں اور بہت سی زمین کی ملکیت کی دستاویز مع ان کی دیکھ بھال کے اوزاروں کی گنجائش و شرائط کے ساتھ شیخ کے پاس بھیجی۔ حکمران نے یہ بھی واضح کیا کہ وہ باغیچوں اور زمین پر اپنے تمام حقوق سے دست بردار ہوتا ہے۔ آقا (شیخ) نے یہ تحفہ قبول نہ کیا۔ اس کے بجائے انھوں نے افسوس کیا: ”ان باغیچوں، کھیت اور زمین کے ساتھ کیا کرنا؟..... ہمارے کسی بھی روحانی پیر نے اس طرح کے عمل میں اپنے آپ کو مشغول نہیں کیا۔“

پھر انھوں نے ایک مناسب حکایت بیان کی..... سلطان غیاث الدین جو اس زمانے میں الفخ خان کے نام سے معروف تھے، شیخ فرید الدین کی زیارت کے لیے آئے انھوں نے کچھ رقم اور چار گاؤں کی ملکیت کی دستاویز شیخ کو پیش کی۔ رقم درویشوں (صوفیاء) کی بھلائی کے لیے اور زمین شیخ کے استعمال کے لیے تھی۔ شیخ الاسلام (فرید الدین) نے مسکراتے ہوئے کہا: مجھے رقم دے دو۔ میں اس کو درویشوں میں تقسیم کر دوں گا، لیکن جہاں تک زمین کی دستاویز کا سوال ہے اسے تم رکھو، بہت لوگ جو طویل عرصے سے اس کے متمنی ہیں، ان کو دے دو۔“

گفتگو کیجیے...

نذہبی اور سیاسی فائدوں کے رشتوں کے درمیان
آویزش کے امکانی ذرائع کیا ہیں؟

اس بیان میں آپ کی نظر میں صوفیا اور ریاست کے درمیان رشتوں کے کون سے پہلو کی سب سے عمدہ تصویر کشی کی گئی ہے؟ یہ بیان ہمیں شیخ اور ان کے مریدین کے درمیان رابطے کے طریقوں کے بارے میں کیا بتاتا ہے؟

شکل 6.15

اکبر کے دارالسلطنت فتح پور سیکری میں تعمیر
شیخ سلیم چشتی (بابا فرید) کے راست خلف یعنی
اولاد کی درگاہ جو چشتی صوفیا اور مغل
ریاست کے رشتوں کی مظہر ہے۔



ماخذ 10

ایک خدا

یہ تخلیق کبیر سے منسوب کی جاتی ہے:
 بھائی مجھے بتاؤ کہ یہاں یہ کیسے ہو سکتا ہے
 کہ دنیا کے ایک نہیں بلکہ دو آقا ہوں؟
 کس نے تم کو گمراہ کیا ہے؟
 خدا کو بہت سے ناموں سے پکارا جاتا ہے:
 جیسے اللہ، رام، کریم، کیشو، ہری اور حضرت۔
 سونے کو انگٹھیوں اور چوڑیوں کی شکل دینا ممکن
 ہو سکتا ہے،
 کیا ان میں سونا ایک جیسا نہیں ہے؟
 فرق تو صرف الفاظ کا ہے جن کو ہم گڑھتے ہیں.....
 کبیر کہتا ہے کہ دونوں ہی غلط فہمی میں ہیں۔
 ان میں سے کوئی بھی رام کو تلاش نہیں کر سکتا۔ ایک
 بکرے کو مارتا ہے اور دوسرا گائے کو۔
 وہ پوری زندگی جھگڑے میں برباد کر دیتے ہیں۔

● مختلف قوموں کے خداؤں کے درمیان امتیاز
 کے خلاف کبیر نے کس طرح کی دلیل دی ہے؟

8. بھکتی کے نئے راستے

شمالی ہندوستان میں مکالمہ اور اختلاف

بہت سے سنت صوفی شاعر نے سماجی حالات، خیالات اور اداروں کے صریح اور مضمر مکالمے میں مصروف رہے تھے۔ آئیے ہم دیکھیں کہ اس مکالمے میں کس طرح کے تاثرات ملتے ہیں۔ یہاں ہم اپنے عہد کے تین سب سے زیادہ مؤثر شخصیات پر اپنے کومرکز کریں گے۔

8.1 ملکوتی کپڑے کی بنائی: کبیر

کبیر (تقریباً چودھویں اور پندرہویں صدی) اس تناظر میں ابھرنے والے بھکتی شاعروں میں شاید سب سے نمایاں مثال ہیں۔ مؤرخین نے ان کی زندگی اور عہد کا مطالعہ ان کی طرف منسوب شاعری اور بعد میں لکھی گئی ان کی سوانح عمریوں کی بنیاد پر کیا ہے۔ یہ مشق کئی وجوہات کی بنا پر قابل تحسین اور چنوتیوں سے بھری رہی ہے۔

کبیر سے منسوب اشعار، تین ممتاز لیکن ایک حد تک منطبق روایات میں تدوین کیے گئے ہیں۔ کبیر بی جک، کبیر پنٹھ (راستہ یا کبیر کا فرقہ) کے ذریعہ وارانسی اور اتر پردیش کے دیگر مقامات پر محفوظ ہیں۔ ”کبیر گرنٹھاولی“ کا تعلق راجستھان کے ”داو پنٹھ“ سے ہے۔ کبیر کے بہت سے اشعار ”آدی گرنٹھ صاحب“ (دیکھیے سیکشن 8.2) میں پائے جاتے ہیں۔ ان تمام مخطوطات کی تدوین کبیر کی موت کے بہت بعد میں کی گئی۔ انیسویں صدی میں ان سے منسوب اشعار کے مجموعوں کو بنگال، گجرات اور مہاراشٹر جیسے دور دراز علاقوں میں طبع کر کے رائج کیا گیا۔

کبیر کی نظمیں بہت سی زبانوں اور بولیوں میں موجود ہیں۔ ان میں سے کچھ ”زنگن شاعروں کی خاص زبان“ ”سنت بھاشا“ میں لکھی گئی ہیں۔ کچھ نظمیں جو ”الٹ بانی“ (الٹی کہی کہوت) کے نام سے معروف ہیں۔ اس انداز سے لکھی گئی ہیں ان کے روزمرہ کے معنی کو الٹ دیا جاتا ہے۔

ان الٹ بانی نظموں کا مطلب بنیادی سچائی کی نوعیت کو الفاظ میں قید کرنے کی شکل کے اشارے دیتا ہے۔ ”کنول جو بنا پھول کے تازگی دیتا ہے“ یا ”سمندر میں لگی شدید آگ“ جیسے محاورے کبیر کے روحانی تجربے کے ادراک کو ذہن نشین کراتے ہیں۔

کبیر کی ایک اور جاذب توجہ خصوصیت یہ ہے کہ انھوں نے بنیادی سچائی کو بیان کرنے کے لیے روایات کے سلسلے کو استعمال کیا ہے۔ اس بنیادی سچائی کو اسلام کی طرح کبیر اللہ، خدا، حضرت اور پیر

کے نام سے بیان کرتے ہیں۔ وہ ویدانتی روایات سے اخذ اصطلاحات جیسے ”الکھ (ان دیکھا)، نراکار (بے صورت)، برہمن، آتمن وغیرہ کا استعمال بھی کرتے ہیں۔ روحانی تعبیر کے لیے ”شبد“ (آواز) یا ”شونہ“ (خالی پن) جیسی دیگر اصطلاحات، یوگ روایات سے اخذ کی گئی تھیں۔

منتوع اور کبھی کبھی ایک دوسرے کے متضاد تصورات ان نظموں میں ظاہر ہوتے ہیں۔ کچھ نظمیں اسلامی تصور سے اخذ کی گئی ہیں اور کچھ وحدانیت اور بت شکنی کا استعمال کرتے ہوئے ہندو اضانم پرستی اور مورتی پوجا پر حملہ کرتی ہیں۔ دیگر کچھ نظموں میں ذکر اور عشق (محبت) کے صوفی تصور کا استعمال ”نام سرن“ (خدا کے نام کو یاد کرنا) کے معمولات کو ظاہر کرنے کے لیے کیا گیا ہے۔ کیا یہ سب نظمیں کبیر نے لکھی ہیں؟ ہم اس بارے میں مطلق طور پر کہنے کے قابل نہیں ہیں۔ اگرچہ دانشوران نظموں کی زبان، طرز اور متن کی بنیاد پر تجزیہ کر کے یہ ثابت کرنے کی کوشش کرتے ہیں

شکل 6.16

راہ چلتے موسیقار، سترھویں صدی کی ایٹ مغل پینٹنگ۔

یہ ممکن ہے ایسے موسیقار، سنتوں کی نظموں کو گاتے ہوں۔



کہ کون سے اشعار کبیر کے ہو سکتے ہیں۔ کبیر کی یہ مجموعہ کتب اس بات پر بھی دلالت کرتی ہیں کہ کبیر پہلے اور آج بھی ان لوگوں کے لیے تحریک کا ذریعہ ہیں جو اپنی ملکوتی سچائی کی تلاش میں محصور مذہبی اور سماجی اداروں، خیالات اور معمولات پر سوالیہ نشان لگاتے ہیں۔

کبیر کے خیالات شاید اودھ کے علاقے (موجودہ اتر پردیش کا ایک علاقہ) کی صوفی اور یوگیوں کی روایات کے ساتھ ہوئے مکالمے اور بحث و مباحثے (صحیح یا مضمحل) کے ذریعہ سے شفاف ہوئے تھے۔ کبیر کی وراثت پر کئی گروہوں نے دعویٰ کیا جو انھیں یاد کرتے ہیں اور مسلسل کر رہے ہیں۔ اس حقیقت کی سب سے عمدہ شہادت یہ ہے کہ اس بات پر آج بھی بحث و مباحثہ ہے کہ کبیر پیدائش سے ہندو تھے یا مسلمان۔ یہ مباحثہ بہت سی سنت سوانح عمریوں میں منعکس ہوتا ہے۔ ان میں بہت سی سترھویں صدی کے بعد تقریباً کبیر کی موت کے 200 برس بعد تحریر کی گئی ہیں۔

ویشنو روایات کی سوانح عمریوں کے اندر کبیر (کبیر کے عربی میں معنی عظیم کے ہیں) کی پیدائش کو ہندو کبیر داس ظاہر کرنے کی کوشش کی ہے۔ لیکن اس کی پرورش ایک مسلم گھرانے میں ہوئی جو جولاہا برادری سے تعلق رکھتا تھا۔

جس خاندان نے کچھ وقت پہلے ہی اسلام مذہب قبول کیا تھا۔ ان سوانح عمریوں میں یہ بھی بتایا گیا کہ بنیادی طور پر کبیر کو بھکتی کا راستہ دکھانے والے گرو شاید رامانند تھے۔ تاہم کبیر سے منسوب اشعار میں ”گرو“ اور ”ست گرو“ جیسے الفاظ کا استعمال کیا گیا ہے لیکن کسی مخصوص گرو کا نام مذکورہ نہیں ہے۔ مؤرخین نے یہ واضح کیا ہے کہ یہ ثابت کرنا بہت مشکل امر ہے کہ کبیر اور رامانند ہم عصر تھے۔ جب تک کہ کسی ایک کو یادوں کو بعد از قیاس طویل زندگی نہ دے دی جائے۔ اس لیے جب تک ان دونوں میں ظاہر شکل میں رشتہ اتحاد قبول نہیں کیا جاسکتا۔ یہ ضرور ظاہر ہوتا ہے کہ کبیر کی وراثت بعد کی نسلوں کے لیے کتنی اہم تھی۔

8.2 بابا گرو نانک اور مقدس لفظ

بابا گرو نانک (1539-1469) ایک ہندو تاجر خاندان میں راوی ندی کے کنارے واقع ننکانہ صاحب نامی گاؤں میں پیدا ہوئے تھے۔ یہ مسلم غلبے والے پنجاب کا علاقہ تھا۔ انھوں نے فارسی کی تعلیم حاصل کی تھی۔ وہ ایک تربیت یافتہ محاسب تھے۔ ان کی شادی چھوٹی عمر میں ہو گئی تھی لیکن ان کا زیادہ تر وقت صوفیا اور بھکتوں کے ساتھ گزرا۔ انھوں نے طویل سفر بھی کیے تھے۔

بابا گرو نانک کا پیغام ان کے بھجوں اور تعلیمات میں نظر آتا ہے۔ اس سے ظاہر ہوتا ہے کہ انھوں نے نرگن بھکتی کی وکالت کی۔ انھوں نے مذہب کے ظاہری معلومات کو سختی سے نامنظور کیا، جسے انھوں نے اپنے چاروں طرف دیکھا تھا۔ انھوں نے قربانی، مذہبی رسوماتی اشنان، مورتی پوجا، زہد اور ہندو مسلمانوں کی مذہبی کتابوں کو بھی مسترد کر دیا۔ بابا گرو نانک کے لیے مطلق وکال یا ”رب“ کوئی جنس یا شکل نہیں رکھتا تھا۔ انھوں نے ملکوتی ناموں کو دھرانے اور یاد کرنے کے ذریعہ رب سے رابطہ قائم کرنے کا ایک آسان راستہ تجویز کیا۔ انھوں نے اپنے خیالات بھجوں کے ذریعہ ظاہر کیے جنہیں پنجابی زبان میں ”شبد (Shabad)“ کہا جاتا ہے جو اس علاقے کی زبان تھی۔ بابا گرو نانک یہ نغمے اور بھجن مختلف راگوں میں گاتے تھے جس وقت ان کا خدمت گار مردانہ ”رباب“ بجاتا تھا۔

بابا گرو نانک نے اپنے متبعین کو ایک قوم کی شکل میں منظم کیا۔ اجتماعی عبادت (سنگت) کے لیے اصول قائم کیے جس میں اجتماعی طور پر خوش خوانی شامل تھی۔ انھوں نے اپنے ایک شاگرد انگد کو اپنے بعد ”گرو“ مقرر کیا۔ یہ روایت تقریباً 200 سال تک چلتی رہی۔

ایسا لگتا ہے کہ بابا گرو نانک کوئی نیا مذہب قائم کرنا نہیں چاہتے تھے لیکن ان کی موت کے بعد ان کی متبعین نے اپنی روایات اور اپنے کو ہندو اور مسلمانوں سے نمایاں و ممتاز کرنے کے لیے اسے مستحکم و منظم کیا۔ پانچویں گرو ارجن دیو نے بابا گرو نانک کے بھجوں کے ساتھ ان کے چار

جانشینوں اور دیگر مذہبی شعرا جیسے بابا فرید، روی داس (جو ریداس کے نام سے بھی مشہور ہیں) اور کبیر کے بھجوں کو ”آدی گرنٹھ صاحب“ میں مرتب کیا۔ ان بھجوں کو ”گر بانی“ کہا جاتا ہے انھیں مختلف زبانوں میں تالیف کیا گیا۔ سترھویں صدی کے آخر میں دسویں گرو، گرو گوبند سنگھ نے نویں گرو گرو تیغ بہادر کے نغموں کو بھی اس میں شامل کر لیا اور اس مذہبی کتاب (گرنٹھ) کو ”گرو گرنٹھ صاحب“ کے نام سے پکارا۔ گرو گوبند سنگھ نے خالصا پنٹھ (پاک لوگوں کی فوج) کی بھی بنیاد ڈالی اور ان کے پانچ رمزا اشارے بھی متعین کیے۔ کبھی نہ کٹے بال (کیش)، کرپان، کچھا، کنگھا اور لوہے کا کڑا۔ گرو گوبند سنگھ کی قیادت میں یہ فرقہ ایک سماجی، مذہبی اور فوجی طاقت کی شکل میں مستحکم ہوا۔

8.3 میرا بانی ایک بھکت شہزادی

میرا بانی (تقریباً پندرھویں-سولھویں صدی)، غالباً بھکتی روایات میں سب سے معروف خاتون شاعرہ ہے۔ ان کی سوانح عمری ابتدائی طور پر ان سے منسوب بھجوں کی بنیاد پر مرتب کی گئی ہے، جو صدیوں سے زبانی منتقل ہوتے رہے ہیں۔ ان کے مطابق میرا بانی مارواڑ کے میڑتا شہر کی راجپوت شہزادی تھی جس کی شادی اس کی خواہش کے برخلاف راجستھان میں میواڑ کے سسودیا خاندان کے شہزادہ سے کر دی گئی۔ انھوں نے اپنے شوہر کو عاجز کر دیا اور بیوی اور ماں کا روایتی کردار ادا کرنے سے انکار کر دیا، اس کی جگہ وشنو کے اوتار کرشن کو اپنا محبوب تسلیم کر لیا۔ ان کے سسرال والوں نے انھیں زہر دینے کی کوشش کی لیکن وہ محل سے فرار ہو کر ایک جہاں گشتی مغنیہ بن گئیں۔ انھوں نے قلبی جذبات ظاہر کرنے والے نغمے تحریر کیے۔

ماخذ 11


خدا کے لیے محبت

یہ میرا بانی سے منسوب ایک گیت کا حصہ ہے:
میں صندل اور عود کی لکڑی کی چٹانوں؛
تم اپنے ہی ہاتھوں سے اسے جلانا
جب میں جل کر راکھ بن جاؤں
اس راکھ کو اپنے بازوؤں پر ملنا۔
..... روشنی کو روشنی میں ہی گم ہو جانے دو۔

ایک دوسرے گیت میں گاتی ہیں:
میواڑ کے حکمران میرا کیا کر سکتے ہیں؟
اگر خدا غصہ میں ہے تو سب ختم ہو جاتا ہے،
لیکن رانا کیا کر سکتا ہے؟

اس سے رانا کے تئیں میرا بانی کے رویہ کے بارے میں کیا اشارہ ملتا ہے؟

شکل 6.17
پندرھویں صدی کی پتھر کی مورتی (تمل ناڈو)
کرشن کو بانسری بجاتے ہوئے دکھایا گیا ہے۔
میرا بانی کرشن کے اسی روپ کو پوجتی تھی



شکر دیو

پندرھویں صدی کے آخر میں آسام میں شکر دیو وشنو ازم کے ایک نمائندہ محرک کے طور پر ابھر کر سامنے آئے۔ ان کی تعلیمات کو اکثر بھگوتی دھرم کے نام سے جانا جاتا ہے۔ کیونکہ وہ ”بھگوت گیتا“ اور ”بھگوت پُران“ پر مبنی تھیں۔ یہ تعلیمات سب سے اعلیٰ دیوتا وشنو کے تین مکمل تسلیم و رضا پر مرکوز تھیں۔ شکر دیو نے متقی بھکتوں کے ”ست سنگ“ یا مجلس میں ”نام کیرتن“ یعنی خدا کے ناموں کی خوش خوانی کی ضرورت پر زور دیا۔ انھوں نے روحانی علم کی منتقلی کے لیے ”ستر“ (Satra) یا خانقاہوں اور ”نام گھر“ یا عبادتی ایوان قائم کرنے کے لیے بھی بڑھاوا دیا۔ اس علاقے میں یہ ادارے اور معمولات آج بھی مسلسل پھل پھول رہے ہیں۔ شکر دیو کے اہم نغموں میں ”کیرتن گھوش“ بھی شامل ہے۔

چند روایات کے مطابق میرابائی کے گرو ویداس تھے جو چڑے کا کام کرتے تھے۔ اس سے ظاہر ہوتا ہے کہ انھوں نے ذات پات پر مبنی سماج کے معیاروں کی حکم عدولی کی۔ ایسا مانا جاتا ہے کہ اپنے شوہر کے محل کے عیش و آرام کو ترک کر کے انھوں نے بیوہ کے سفید کپڑے پہن لیے یا ستیا سیوں کی طرح زعفرانی کپڑے پہن لیے تھے۔

حالانکہ میرابائی کسی فرقے یا متبعین کے گروہ کو گرویدہ نہیں کر پائیں پھر بھی وہ صدیوں سے تحریک کا ذریعہ تسلیم کی جاتی رہی ہیں۔ ان کے گیت آج بھی لگا تار عورتیں اور مرد گاتے ہیں۔ خاص طور پر گجرات اور راجستھان کے غریب لوگ اور جن کو ”پنچلی ذات“ تسلیم کیا جاتا ہے، گاتے ہیں۔

گفتگو کیجیے...

کیا آپ سوچتے ہیں کہ کیر، باگروناک اور میرابائی کی روایات اکیسویں صدی میں بھی اہمیت کے حامل ہیں؟

9. مذہبی روایات کی تواریخ کی از سر نو تحریر

ہم نے دیکھا کہ مؤرخین مذہبی روایات کی تواریخ کو از سر نو تحریر کرنے کے لیے مختلف ماخذوں سے استفادہ کرتے ہیں۔ جیسے سنگ تراشی، فن تعمیر، مذہبی گروؤں سے وابستہ کہانیاں، ملکوئی نوعیت کے سوال کو سمجھنے میں مشغول خواتین اور مردوں سے منسوب نغمے وغیرہ۔ جیسا کہ ہم نے باب 1 اور 4 میں دیکھا کہ سنگ تراشی اور فن تعمیر کو ہم اس مقصد کے لیے بھی استعمال کر سکتے ہیں جب ہم اس کے پس منظر کو اچھی طرح سمجھیں یعنی ان مورتیوں اور عمارات کو بنانے اور استعمال کرنے والوں کے خیالات، عقائد اور معمولات کی ہمیں فہم ہو۔ مذہبی عقائد سے متعلق ادبی روایات کے بارے میں کیا کہا جاسکتا ہے؟ اسی باب میں مذکور ماخذوں کو از سر نو ملاحظہ کریں تو ہم دیکھیں گے کہ ان میں کافی تنوع ہے۔ وہ کئی زبانوں اور طرز میں تحریر کیے گئے ہیں۔ ماخذوں کا یہ سلسلہ آسان اور راست زبان میں ہے۔ جیسے بسوانا کے ”وچن“۔ دیگر کچھ پر تکلف فارسی زبان میں مغل بادشاہوں کے مضامین کی طرح تحریر کیے گئے ہیں۔ ہر ایک طرز کے متن کو سمجھنے کے لیے مختلف طرح کی مہارت درکار ہے۔ مختلف زبانوں سے گہرے تعلق کے علاوہ مؤرخین ہر ایک طرز کی خصوصیات سے واقف ہوں اور ساتھ ہی طرز کے اس تنوع کا نکتہ رس ہونا ضروری ہے۔

صوفی روایات کی تاریخ کو از سر نو تحریر کرنے کے لیے ماخذوں کا تنوع

صوفی خانقاہوں کے ارد گرد وسیع پیمانے پر کتابیں معرض وجود میں آئیں۔ ان میں شامل تھیں:

- 1- علی بن عثمان ہجویری (متوفی تقریباً 1071) کا رسالہ ”یادستور لعل“ ”کشف المحجوب“ جو صوفی خیالات اور معمولات سے متعلق بحث کرتی ہے جو اس طرز کی ایک مثال ہے۔ یہ مؤرخین کو اس بات کا مجاز بناتی ہے کہ برصغیر کے باہر کی روایات نے ہندوستان میں صوفی خیالات کو کس طرح متاثر کیا۔
- 2- ”ملفوظات“ (لغوی معنی ”زبان سے نکالنا“ صوفیا کی بات چیت) ”فوائد الفوائد“ ملفوظات پر ایک ابتدائی متن ہے۔ یہ شیخ نظام الدین اولیا کی گفتگو کا ایک مجموعہ ہے جس کو فارسی کے شاعر امیر حسن بنجری دہلوی نے مرتب کیا تھا۔ ماخذ 9 اس کتاب سے لیے گئے ایک اقتباس پر مشتمل ہے۔ ملفوظات کی تدوین مختلف صوفی سلسلوں کے شیخ کی اجازت سے ہوئی تھی۔ ان کا ایک صریحی نصیحت آمیز مقصد تھا۔ برصغیر کے مختلف علاقوں میں بشمول دکن، اس طرح کی متعدد مثالیں ملتی ہیں۔ کئی صدیوں تک ان کی تدوین ہوتی رہی تھی۔

3- ”مکتوبات“ (لغوی معنی ”لکھا ہوا“، خطوط کا مجموعہ) یہ خطوط صوفی معلموں نے اپنے مریدین اور ساتھیوں کو تحریر کیے تھے۔ اگرچہ یہ خطوط مذہبی حقیقت و سچائی کے متعلق شیخ کے تجربے کو بتاتے ہیں جس کو وہ دیگر لوگوں کے ساتھ بانٹنا چاہتے تھے۔ ان میں وہ قبول کنندہ کی زندگی کے حالات کو منعکس کرتے ہیں اور روحانی و دنیاوی دونوں کی انتہائی آرزو اور مشکلات کے رد عمل کو بیان کرتے ہیں۔ سترھویں صدی کے مشہور نقشبندی شیخ احمد سرہندی (متوفی 1624) کے تحریر کردہ خطوط معروف بہ ”مکتوبات امام ربانی“ پر دانشوروں میں اکثر بہت زیادہ بحث ہوتی ہے جس میں شیخ کے نظریات کا اکثر مقابلہ اکبر کی روادارانہ اور غیر فرقہ وارانہ نظریات کے ساتھ کیا جاتا ہے۔

4- ”تذکرہ“ (لغوی معنی ”ذکر کرنا“ اور یادداشت رکھنا؛ صوفیا کی سوانح عمریاں): ہندوستان میں چودھویں صدی میں میر خور دکرمانی کی تحریر کردہ کتاب ”سیر الاولیاء“ پہلا صوفی تذکرہ ہے۔ یہ تذکرہ بنیادی و نظریاتی طور پر چشتی صوفیا کے متعلق ہے۔ سب سے مشہور تذکرہ عبدالحق محدث دہلوی (متوفی 1642) ”اخبارالاخیار“ ہے۔ تذکروں کے مصنفین کے مد نظر اکثر اپنے سلسلے کو مقدم ثابت کرنا تھا اور اپنے روحانی شجرے کی عظمت قائم کرنی تھی۔ ان میں اکثر بہت سی تفصیلات ناقابل یقین اور عجیب و غریب عناصر سے بھری پڑی ہیں۔ پھر بھی یہ مؤرخین کے لیے بہت قیمتی ہیں اور صوفی روایات کی نوعیت کو پوری طرح سمجھنے میں معاون ہیں۔

یاد رکھنے کے قابل یہ ہے کہ ہر ایک روایت، جس کا ذکر اس باب میں ہوا ہے، اس سے بہت سے ادبی و زبانی ترسیل کے طریقے پیدا ہوتے ہیں۔ ان میں سے کچھ کو محفوظ کیا گیا ہے بہت سے ایسے ہیں جن میں منتقلی کے عمل کے دوران جزوی تغیر و تبدل ہو گیا ہے اور دیگر شاید ہمیشہ کے لیے ختم ہو گئے۔

فی الواقع سبھی مذہبی روایات آج بھی پھل پھول رہی ہیں۔ روایت کا یہ تسلسل مؤرخین کے لیے کافی حد تک فائدہ مند ہوتا ہے۔ جیسے انھیں اس بات کی اجازت دیتا ہے کہ وہ ہم عصر معمولات کا موازنہ ان کتابی روایات یا پرانی تصویروں میں مصوٰر روایات سے کر سکتے ہیں اور ان میں آئی تبدیلیوں کو بھی تلاش کر سکتے ہیں۔ اس کے باوجود کیونکہ یہ روایات آج بھی لوگوں کے عقائد اور معمولات زندگی کا حصہ ہیں۔ اس لیے لوگوں کے لیے یہ تسلیم کرنا اکثر ممکن نہیں ہوتا کہ وقت کے ساتھ ان روایات میں تبدیلیاں آئی ہوں گی۔ مؤرخین کے لیے اس طرح کی تحقیقات کے ساتھ اثر پذیری کے متعلق یقین کے ساتھ کہنا ایک چنوتی ہے۔ اگرچہ پھر بھی روایات کو تسلیم کیا جاتا ہے۔ دوسری دیگر روایات کی طرح مذہبی روایات بھی وقت کے ساتھ متحرک اور تبدیل پذیر ہوتی ہیں۔

ٹائم لائن برصغیر ہند کے کچھ اہم مذہبی معلم

تقریباً 500 سے 800 عیسوی	تمل ناڈو میں پاپار، سمبندر، سندرمورتی
تقریباً 800 سے 900 عیسوی	تمل ناڈو میں تملووار، مازگا وچاکر، انڈال، تونڈراڈ پوڈی
تقریباً 1000 سے 1100 عیسوی	پنجاب میں الجھیری، داتا گنج بخش، تمل ناڈو میں راما نجا چاریہ
تقریباً 1100 سے 1200 عیسوی	کرناٹک میں بسواتا
تقریباً 1200 سے 1300 عیسوی	مہاراشٹر میں جنن دیو، مکتا بائی؛ راجستھان میں خواجہ معین الدین چشتی؛ پنجاب میں بہاؤ الدین زکریا اور فرید الدین گنج شکر؛ دہلی میں قطب الدین بختیار کاکی۔
تقریباً 1300 سے 1400 عیسوی	کشمیر میں لال دید؛ سندھ میں لال شہباز قلندر؛ دہلی میں نظام الدین اولیا؛ اتر پردیش میں رامانند؛ مہاراشٹر میں چوکھامیلا؛ بہار میں شرف الدین بکھی منیری

تقریباً 1400 سے 1500 عیسوی

اتر پردیش میں کبیر؛ ریداس، سورداس؛ پنجاب میں بابا گرو نانک؛ گجرات میں
ولہھ آچاریہ؛ گوالیار میں عبداللہ شطاری؛ گجرات میں محمد شاہ عالم؛ گلبرگہ میں میر سید محمد
کیسودراز؛ آسام میں شنکر دیو؛ مہاراشٹر میں نکارام

تقریباً 1500 سے 1600 عیسوی

بنگال میں شری چیتنہ؛ راجستھان میں میر ابائی؛ اتر پردیش میں شیخ عبدالقدوس گنگوہی؛
ملک محمد جاسی؛ تلسی داس

تقریباً 1600 سے 1700 عیسوی

ہریانہ میں شیخ احمد سرہندی؛ پنجاب میں میاں میر

نوٹ: وقت کی ترتیب ان معلموں کے اُس قریبی عہد کو ظاہر کرتی ہے جس میں وہ بقید حیات تھے۔

100-150 لفظوں میں جواب دیجیے۔



- 1- مثالوں کے ساتھ وضاحت کیجیے کہ مسلک کی تکمیل سے مؤرخ کیا معنی مراد لیتے ہیں؟
- 2- کن معنی میں آپ غور کرتے ہیں کہ بزرگ ہند میں مساجد کا فن تعمیر، عالمگیر تصورات اور مقامی روایات کے آمیزہ کو منعکس کرتا ہے؟
- 3- بے شرع اور ”بشرع“ صوفی روایات میں کیا مماثلت اور اختلافات ہیں؟
- 4- ”بحث کیجیے کہ الوار، نینار اور ویشنویوں نے کس طرح ذات پات کے نظام کی تنقید کی
- 5- کبیر یا بابا گرو نانک کی اہم تعلیمات کو بیان کیجیے اور یہ تعلیمات کس طرح سے منتقل ہوئیں؟

مندرجہ ذیل پر ایک مختصر مضمون (تقریباً 250 سے 300 الفاظ پر مشتمل) لکھیے۔



- 6- صوفی ازم (تصوف) کی خصوصیات کو بیان کرنے والے اہم عقائد اور تعلیمات پر بحث کیجیے۔
- 7- حکمرانوں نے کیوں اور کیسے نینار اور صوفی روایات سے رشتہ قائم کرنے کی کوشش کی۔ تجزیہ کیجیے۔



مزید معلومات کے لیے ان کتابوں کا مطالعہ کیجیے:

رچرڈ ایم۔ ایٹن (مرتبہ)، 2003

India's Islamic Traditions.

آکسفورڈ یونیورسٹی پریس، نئی دہلی۔

جون اسٹرٹن ہاؤلے، 2005

Three Bhakti Voices

*Mira bai, Surdas & Kabir
in their times and ours.*

آکسفورڈ یونیورسٹی پریس، نئی دہلی

ڈیوڈ این۔ لورینزن (مرتبہ)، 2004

*Religious Movements in
South Asia 600-1800*

آکسفورڈ یونیورسٹی پریس، نئی دہلی

اے۔ کے رامانوجن، 1981

Hymns For The Drowning.

پیٹنگٹن، نئی دہلی

8- مثالوں کے ساتھ واضح کیجیے کہ کیوں بھکتی اور صوفی دانشوروں نے اپنی رائے کا اظہار

کرنے کے لیے مختلف زبانوں کو اپنایا؟

9- اس باب میں شامل کوئی پانچ ماخذوں کو پڑھیے اور ان میں بیان کیے گئے سماجی اور

معاشی تصورات پر بحث کیجیے۔

نقشے کا کام



10- ہندوستان کے نقشے پر تین صوفی درگا ہوں اور مندروں سے رابطہ مضبوط رکھنے والے تین

مقامات (وشنو، شیوا اور دیوی سے مربوط ایک ایک مندر) کی نشاندہی کیجیے۔

پروجیکٹ (کوئی ایک)



11- اس باب میں مذکور دو مذہبی معلموں، دانشوروں، صوفی، سنتوں کا انتخاب کیجیے۔

ان کی زندگی و تعلیمات کے بارے میں مزید معلومات حاصل کیجیے۔ ان کے علاقے،

عہد اور جہاں انھوں نے زندگی گزاری اور ان کے اہم خیالات کے متعلق ایک

رپورٹ تیار کیجیے۔ ہم ان کے متعلق کیا جانتے ہیں اور آپ کیوں یہ سوچتے ہیں کہ وہ

اہم ہیں۔

12- اس باب میں مذکور درگا ہوں کے ساتھ مربوط زیارت کے معمولات کے بارے میں

مزید معلومات حاصل کیجیے۔ کیا یہ زیارتیں ابھی تک کی جاتی ہیں؟ ان درگا ہوں کی

زیارت کون لوگ کرتے ہیں؟ وہ یہ سب کیوں کرتے ہیں؟ ان سے وابستہ سرگرمیاں

کون سی ہیں؟

اینی میری شیمیل، 1975

*Mystical Dimensions of
Islam.*

نارتھ کرولینا یونیورسٹی پریس، چپیل ہل۔

ڈیوڈ اسمتھ، 1998


*The dance of Siva: Religion
Art and Poetry in South India.*

کیمبرج یونیورسٹی پریس، نئی دہلی

کارلوٹ ووڈے ولے، 1997

A Weaver Named Kabir.

آکسفورڈ یونیورسٹی پریس، نئی دہلی



شکل 6.18

شیخ بھاؤ الدین زکریا کی درگاہ،
ملتان (پاکستان)



مزید معلومات کے لیے آپ ویب سائٹ پر رابطہ کر

سکتے ہیں

<http://www.alif-india.com>